

نگرانِ اعلیٰ
مولانا مفتی محمود

ترجمانِ اسلام

بفیتہ

۱۸
۸

۱۸۲۰ سن
رفقار محترم ۲۰۲۰

ماضی کی درخشندہ

روایات کے مطابق

میں امید کرتا ہوں کہ

آپ ہر سطح پر نظام

شرعیات کا نفرنس لاہو

کو کامیاب بنانے

میں ہمہ تن مصروف

ہوں گے۔

(مولانا مفتی محمود)



راہی

مساہمی فرمان

جسے چاہو ذلیل و خوار کر دو
اگر حب وطن پیش نظر ہے
ہمارے حکم سے جو جی چراتے
فدا کارو! شریفوں کو ہمارے
جہنمیں ہم جانشین کتے رہے ہیں
لنڈھاؤ حنم چنم بادہ گسارو!
بدل دو مسجدوں کو میکدوں میں
تمہیں تخلیق کرنا ہے نیا دور
جسے جلاؤ ہمارا نام دن رات
کسیں ایسا نہ ہو گمراہ ہو کر!
کیا کرتے ہیں جو عفتی کی باتیں
یہ کیوں اسلام کا ہے شور برپا؟
ستاتا ہے ہمیں محمود مفتی
مخالف رہنا بھٹکے ہوتے ہیں

برہمنہ برسر بازار کر دو
شریفوں کا سکون دشوار کر دو
اُسے فوراً سپرد دار کر دو
عنم و اندوہ سے دوچار کر دو
انہیں بھی سانس لینا بار کر دو
یہاں میخوار ہی میخوار کر دو
فقتیہ شہر کو سرشار کر دو
ہر اک نقش کُن مسمار کر دو
ہمارے نام کا پرچار کر دو
میری خدمات سے انکار کر دو
انہیں اس خواب سے بیدار کر دو
یہ مہنگامہ پس دیوار کر دو
اسے طوفان سے دوچار کر دو
ولی حناں سے انہیں بیزار کر دو

رذیلوں کو! میرا فرمان ہے یہ!

شریفوں کے گلے کا ہار کر دو

دہشت گردی اور لوٹ مار

جلد نمبر ۱۸ شماره نمبر ۸

جمعة المبارک ۲۱ فروری، ۹ صفر ۱۴۲۹ھ

سریکست

مولانا عبید اللہ انور

رئیس الادارہ

اکرام القادری

جلسہ اول

ڈاکٹر احمد حسین کمال

مولانا سعید احمد رائے پوری

سید مطلوب علی زیدی

عمیر الہاشمی



بدل اشتراک

سالانہ ————— ۳۸ روپے

ششماہی ————— ۱۹ روپے

سہ ماہی ————— ۹/۵۰

فی چرپے

۷۵ روپے

صوبہ سرحد کے وزیر داخلہ اور پیپلز پارٹی کے جوان سال رہنما حیات محمد شیرپاؤ کی ایک موت کے بعد حکمران پارٹی کے ذمہ دار افراد کی موجودگی میں پیپلز پارٹی اور قیوم لیگ کے کارکنوں نے مختلف شہروں میں احتجاجی جلسوں کے نام سے جس بربریت، دہشت گردی، لوٹ مار، آتش زنی اور توڑ پھوڑ کا مظاہرہ کیا وہ انتہائی شرمناک، شراکیز اور قابل مذمت ہے۔

ہمیں یہ کہنے سے کوئی باک نہیں کہ اپوزیشن جماعتوں کے دفاتر پر حملے اور غارت گردی ایک نہ شدہ اور منظم پروگرام کے مطابق عمل میں لائی گئی۔

اگر یہ بزدلانہ تحریکی جلوس محض سرٹشیرپاؤ کی موت کا رد عمل ہوتے تو انہیں پشاور یونیورسٹی میں بم کے دھماکے کے فوراً بعد نکلنا چاہیے تھا جب کہ سرٹشیرپاؤ کی اندوہناک موت کے دوسرے دن بھی نہ صرف پورے ملک میں بلکہ صوبہ سرحد میں بھی مکمل امن و امان رہا اور کسی گوشے سے بھی بد مزگی و تحریک کاری کی صدا سننے میں نہ آئی۔ جہاں تک واقع کی مذمت و انوس کا تعلق ہے تو وہ کئے نہیں! پر شریف شہری اور جمہوریت پسند شخص نے اس پر دکھ کا اظہار کیا۔ خصوصاً اپوزیشن نے مجرموں کو عبرت انگیز محفوفیے کا مطالبہ کیا۔ اپوزیشن لذت آشنائے درد تھی۔ وہ اس قسم کے صدمات سے دوچار ہو چکی تھی۔ لیکن پیپلز پارٹی اور اس کے کاروباری حلیفوں نے اس مکمل خاموشی اور امن و امان کو اپنے اقتدار کی گرق ہ دیوار کے لیے آخری دھکا خیاں کرتے ہوئے ملک گیر منظم و مربوط احتجاجی جلسوں اور جلوسوں کا طوفان برپا کر دیا۔

اس سلسلے کا سب سے پہلا جلسہ سرٹشیرپاؤ کو خراج تحسین پیش کرنے کے نام سے پشاور میں مہاجرین میں عوام کو قتل و غارت گری پر اکسایا گیا اور پٹھانوں کو ان کی روایتی غیرت کا واسطہ دے کر ان کے جذبات کو مشتعل کیا گیا۔ پروگرام کے مطابق جلسہ کو جلوس میں بدلا اور غنڈوں کو کھلی چھٹی دے دی گئی۔ جلوس میں شامل پیپلز پارٹی اور قیوم لیگ کے لٹھ بند اور مسلح کارکنوں نے عوامی پوچھان پڑیوں اور قانون کے محافظوں کی محبت و قیادت میں مخالفت جماعتوں کے دفاتر سے ہزاروں روپے کا سامان لوٹا اور پھونکا گیا، مگر پولیس کے سادھو چپ سادھے جوت بنے کھڑے رہے۔

صوبہ سرحد جمیعیہ علماء اسلام کے امیر مولانا محمد ایوب جان بنوری نے ایک پریس کانفرنس میں بتایا کہ جمیعیہ کے صوبائی دفتر سمک روڈ پشاور کا تمام اثاثہ اور پانچ سالہ دفتری ریکارڈ نذر آتش کر دیا گیا۔ جس میں زلزلہ زدہ افراد کے لیے جمع شدہ مال بھی تھا جس کی مالیت اٹھارہ ہزار تھی۔

پیپلز پارٹی کے اٹھائی گئے اور غنڈہ عناصر دفتر کا پنکھا اور ٹیلیفون تک اٹھا کر لے گئے۔ سچی کہ قرآن کریم کے پانچ نسخے مرگ پر پٹج دیے۔ قرآن کے جلے ہوئے اوراق مولانا نے پریس کانفرنس میں دکھائے۔ لیکن جب قائد حزب اختلاف مولانا مفتی محمود نے اسمبلی میں پیپلز پارٹی اور قیوم لیگ

پریس کانفرنس میں چھپا اور مولانا عبید اللہ انور نے شیطان وار سے شائع

کے کارکنوں کے اس گفتگو نے کردار پر صدائے
استعجاب بلند کی تو قائد ایوان مسٹر بھٹو نے عجیب و
غریب اور حیرت ناک جواب دیا۔ فرماتے ہیں:

”یہ کوئی پیلیڈ پارٹی کے کارکنوں کا
منظم جلوس نہیں تھا، بلکہ عوام
اپنے جذبات کا مظاہرہ کر رہے تھے“

مولانا مفتی محمود کو محترم وزیر اعظم ایسے
ذمہ دار شخص کا یہ غیر ذمہ دارانہ جواب کس قدر
ہونکاںک مضمرات اپنے اندر لیے ہوئے ہے؟
اور کتنی تباہی کا پیش خیمہ ثابت ہو سکتا ہے؟
کاش وزیر اعظم بھٹو اس سلسلے میں شدت
جذبات سے جھٹ کر سوچتے، یا کم از کم بھٹو
صاحب وزارت عظمیٰ ایسے اہم ترین عہدہ
کا خیال فراق کچھ کتے؟

بھٹو صاحب جس منصب پر فائز ہیں،
اس کا لازمی تقاضا یہ ہے کہ وہ ملک میں امن
و آشتی کی فضا کو مکدر نہ ہونے دیں۔ غنڈہ
عناصر اور خریب کاروں کی حوصلہ شکنی دیجہ کنی
کریں۔ خواہ وہ ان کی اپنی پارٹی ہی سے متعلق
ہوں، کیونکہ اسی میں ملک کا اور ان کا اپنا
بھلا ہے۔

لیکن اس کے برعکس بھٹو صاحب کے
جواب سے غنڈہ عناصر اور خریب کاروں کو
تقویت اور شہ ملتی ہے۔ کل کلاں کو یہ روش
عام ہو گئی تو پھر ملک و قوم ریت کا تودہ اور
مٹی کا ڈھیر نظر آئیں گے۔ دانشمندی اور ملک
کی سالمیت کا تقاضا یہی ہے کہ جذباتیت
کی پُر خطر راہ اختیار نہ کی جائے۔

ہم بھٹو صاحب کی خدمت میں گزارش
کریں گے کہ خدا را سوچیے، ملک کس ڈگر پر
جار رہا ہے۔ صوبہ سرحد و بلوچستان میں خصوصاً
اور ملک کے دیگر حصوں میں عموماً سیاسی
رہنماؤں اور کارکنوں کی بلا جواز گرفتاریوں کا
سلسلہ بغیر ختم آخ کو ختم ہو گا؟ مختلف جیلوں
سے حزب اختلاف کو تختہ مشق بنانا اور طرح

طرح کے ظلم توڑنا کہاں کی دانشمندی ہے؟
ہماری دیانت دارانہ رائے یہ ہے کہ اگر مسٹر
بھٹو ٹھنڈے دل و دماغ سے سوچیں تو وہ
یقیناً اس نتیجے پر پہنچنے لگے کہ وہ جو کچھ کر رہے
ہیں ملک و قوم کے لیے ہرگز مفید نہیں۔ ان کے
گرو کا سہ لیسان ازلی اور پشینی ٹوڈیوں کا جو
حلقہ قائم ہو گیا ہے وہ قطعاً ملک و ملت کے

دخا دار نہیں۔ ان کا تو پیشہ آبائی یہ ہے کہ
چرٹھتے سورج کی پوجا کی جائے۔ اس سلسلے
میں ”مرد آہن“ قسم کے لوگ ضرب المثل کا درجہ
رکھتے ہیں۔ ان کے نزدیک ہر وہ عمل صحیح ہے
جو ان کے مفاد پر پورا اُترتا ہو۔ رہا قوم و ملک
کا مفاد ان کی بلا سے جلتے یا رہے۔ کرسی اقتدار
پر جو بھی برا جان ہو گا وہ ست سری کال کیے گئے

سید شمس الدین شہید نمبر

نظام سرپرستی کا فرانسسے

کے مبارک موقع پر ادارہ ترجمان اسلام شہید اسلام
فخر ملت مولانا سید شمس الدین شہید کی تابناک زندگی
پر سید شمس الدین شہیدؒ مدیر شائع
کرنے کی سعادت حاصل کر رہا ہے۔

۴ مارچ ۱۹۷۱ء کا شمار ملت اسلامیہ کے اس عظیم فرزند اور
اسلام کے بے باک مجاہد کے عظیم کردار اور جلیل القدر کارناموں
پر مشتمل ایک تاریخی دستاویز ہو گا جس میں نامور اہل قلم بلوچستان
کے اس سیاسی ڈرامے کے پیش منظر و پس منظر اور سید شمس الدین شہیدؒ
کے تاریخ ساز کارہائے جلیلہ پر بالتفصیل روشنی ڈالیں گے۔

مضمون نگار حضرات اور شعرا کرام یکم مارچ تک اپنی نگارشات ارسال فرمائیں۔ (ادارہ)

ہماری خارجہ پالیسی

ترکی کی مطلوبیت

کشمیریوں کی بڑتال

ولی خان کی گرفتاری

جراثیم کی طرح امریکی جڑیں ترکی میں پھیلی ہوئی ہیں۔ سینٹر اور سیٹھ کے معاہدات کی روح سے امریکہ ترکی سرحدوں کی حفاظت کا پابند ہے، لیکن مسئلہ کی عرب اسرائیل جنگ میں جب ترکی نے امریکہ کو ترکی ہوائی اڈے استعمال کرنے کی اجازت نہ دی تو چچا سام کے غصے کی انتہا نہ رہی۔ امریکہ نے یونان سے ترکی قبرص پر حملہ کر دیا اور قبرصی مسلم ترکوں کا قتل عام شروع کر دیا گیا۔ ترکی کی فاحشہ جوائی کارروائی سے یونانیوں نے گھٹنے ٹیک دیئے تو اسرائیل نواز امریکہ بوکھلا اٹھا۔ آخر ترکی نے امریکہ کی شان میں گستاخی پر معافی کیوں نہیں مانگی؟ اور اسلام دشمن امریکہ کو یونان کی حکومت کی خدمت میں اپنی سفارشات کی درخواست پیش کرنے کی بجائے ترکی کو جوائی کارروائی کی بڑتال ہی کیوں ہوئی؟ شیطان نے مجلس شورعی منعقد کی۔ کھڑے ایوانوں میں چمکتی ہونے لگیں اور امریکی کانگریس نے حاکمانہ فیصلہ صادر کر دیا "آئینہ امریکہ ترکی کو اسلحہ نہیں دے گا۔" ترکی راستے عامہ امریکہ کے خلاف ہو گئی اور ترکوں نے مزید گڑبگڑاؤ اور درخواستیں کرنے کی بجائے قومی انانیت کو مجرد ہونے سے بچالیا اور اس فیصلہ پر آزادانہ خاموشی اختیار کر لی۔ امریکہ نے ترکوں کو ہاتھ سے جاتے دیکھا تو ایک اور دام پھینکا۔ ڈاکٹر ہنری کیسنگر کے دورہ ترکی کا پروگرام بنایا۔ غیرت مند ترکوں نے کہا "دوست وہ جو مصیبت میں کام آئے" ضرورت پڑنے پر اسلحہ نہیں دیا تو اب کیا کرنے آ رہے ہو؟ ہمیں

کیا کیا نہ ہوا۔ ان تمام مراحل میں پاکستانی عوام کے دل مطلوبوں کے ساتھ دھڑکتے رہے جبکہ عالمی سطح پر پاکستان حریت کش امریکہ کی کشتی میں سوار رہا، تو ملک کا سرکاری اور غیر سرکاری پریس مطلوبوں کے خلاف پروپیگنڈے کی اہم ذمہ داری انجام دیتا رہا۔ جونہی کوئی نازک موڑ آیا اور عوامی جذبات سرکاری سامراج نوازی سے ٹکرائے تو عوام کو انڈونی مسائل میں ابھار دیا گیا۔ اس طرح ملک کے غیر ملکی ذہنیت والے حکمران عوامی غیظ و غضب سے بچ جاتے رہے جس کی ایک مثال ترکوں کی مطلوبیت، کشمیر کے سودے اور دہلی میں مسلم کش فسادات کے مقابلے میں ایک مضبوط ملک ہونے کی بجائے پاکستان ہنگامی حالات سے دوچار اپنی ہی مصیبت میں گرفتار رہا۔

ترکی مسلم برادری کا ملک ہے معاہدہ

بغداد اور اس کے بعد سنٹر کے امریکی معاہدات میں ہمارے ساتھ شریک ہے۔ معاہدہ استنبول کے بعد ہمارے تعلقات مزید بڑھ چکے ہیں۔ گزشتہ برسوں میں جہاں پاکستان ہر مشکل وقت وہ مسئلہ اور مسئلہ کی پاک بھارت جنگیں ہوں یا مسئلہ کا سیلاب، ترکی نے ایک حقیقی دوست کا کردار ادا کرتے ہوئے سفارتی سطح پر حمایت کے ساتھ ساتھ ملٹی، جنگی اور صنعتی امداد دی ہے، لیکن آج ترکی خود ایک بدترین دور سے گزر رہا ہے۔ سال ہا سال سے امریکہ کے فوجی اڈے اور چھاؤنیاں ترکی میں قائم ہیں، طبی، تعلیمی اور صنعتی میدان میں

کچھ پاکستان اپنی تاریخ کے انتہائی نازک دور سے گزر رہا ہے۔ ملک کے سیاسی حالات معاشی بد حالی اور معاشرتی بد اخلاقی پہلے کی نسبت کہیں بدتر ہو چکے ہیں۔ ایک عام قاعدہ ہے کہ آزادی کے بعد کوئی بھی ملک سال بہ سال ترقی اور خوش حالی کی طرف جاتا ہے۔ لیکن یہ اسی صورت میں ممکن ہے اگر قوم کو بہتر قیادت ملے جو جو اندرونی و بیرونی دشمنوں کو پہچانتے ہوئے تمام قسم کے مسائل و مشکلات سے حکمرانوں کی صلاحیت رکھتی ہو، اگر خدا نخواستہ یہ نہ ہو سکے تو ایسے ملک کے لیے بد بختی و بد قسمتی کے مہیب اثر دھمکنہ کھول کر درپے فنا ہو جاتے ہیں۔ جس کی زندہ مثال آج نظریاتی بنیادوں پر بے مثال قربانیوں کے عوض حاصل کی گئی ملک پاکستان ہمارے سامنے ہے۔ دشمنوں کی دسیسہ کاریاں، سامراجی ایجنٹوں کی سازشیں اور سی آئی اے کی کاروائیاں ہمیں اس طرح اپنے خونیں پنجوں میں جکڑ چکی ہیں کہ اب شاید ہمیں آزادی کی خاطر ایک اور جنگ لڑنا ہوگی۔

گزشتہ ستائیس برس میں بین الاقوامی حالات مختلف انقلابات کا شکار ہوتے رہے نہر سوئز کے مسئلہ پر ۱۹۵۶ء میں مسلم عرب ممالک برطانیہ اور فرانس سے جنگ آڑا ہوئے۔ ۱۹۴۷ء اور ۱۹۴۸ء میں عرب اسرائیل جنگ ہوئی۔ شمالی ویت نام حریت پسندی کے جرم میں امریکی ستم کاریوں کا تختہ مشق بنا رہا اور دنیا بھر میں

منافع اور غدار دوست کی ضرورت نہیں، اگر نیٹو اور سینٹو کے ملکی سلامتی کے معاہدات کے باوجود دفاعی امداد نہیں دیتے تو ترکی مت آتا!

اس خطرناک مرحلے میں مسلم اخوت اور سابقہ احسانات پر موقوفیت کے لیے پاکستان پر فرض عائد ہوتا ہے کہ ترکی کی امداد کو پھونچے۔ کیونکہ نہ ہو پاکستان سیٹو اور سینٹو کے معاہدات میں امریکہ کا حلیف ہے۔ امریکہ پر سفارتی دباؤ ڈال کر اپنی کامیاب خارجہ پالیسی کی بدولت امریکہ کو ترکی سے عہد شکنی کرنے سے روکنے کی کوشش کرے۔ عوامی جذبات اقوام متحدہ تک پہنچانے انصاف اور انسانیت دوستی کی خاطر دیگر مسلم ممالک کے ساتھ مل کر عالمی برادری کے سامنے یہ مسئلہ پیش کرے۔ روسی ہلاک سے لاتعلقی امریکہ کی عہد شکنی کا شرکار عربوں سے منقطع، یورپی ظالموں میں گھرا ہوا، آڑے وقت کا دوست، پاکستان کا سینٹو اور آرسی ڈی کا معاہدہ ترک کرنا ہمارے سامنے موجود ہے، لیکن ہم پاکستانی کچھ نہیں کر سکتے..... عوام کی نظریں اس اہم مسئلہ سے ہٹانے کے لیے مسلم دشمن امریکہ نے اپنی سی آئی اے کو استعمال کیا اور آج پاکستان میں بدترین سیاسی بحران پیدا کر دیا گیا ہے، جس کے نتیجے میں عوام اپنی مسلم برادری کی امداد کے بجائے ایک دوسرے سے دست و گریباں اور غدار کی فتوؤں میں الجھ کر رہ گئے ہیں۔



خانہ عبدالولی خان اور ان کے ساتھیوں کی ہزاروں کی تعداد میں گرفتاریاں اور نیشنل عوامی پارٹی پر پابندی سے تین نتائج سامنے آتے ہیں۔ عوام دلی خان کی روایتی ملک دشمنی اور پختونستان اور بنگلہ دیش میں مصروف تبصرہ ہو کر ترکی کو قبول چکے ہیں جس سے امریکہ سی آئی اے کا کام آسان ہو گیا ہے۔ معاہدہ شملہ اپنی آخری صورت اختیار کر کے اندر عبداللہ معاہدہ بن چکا ہے۔ اور معاہدہ شملہ کی رُو سے عائد شدہ بھٹو صاحب

کی ذمہ داری پوری ہو گئی ہے اور سب سے اہم یہ کہ جناب وزیر اعظم اپنے مرقع مقابل روز بروز پنجاب میں مقبول تر ہوتے ہوئے خان عبدالولی خان کو حیات محمد خان شیر پاؤ کے قتل کے پردے میں لپیٹ کر سہمی وال جیل میں منتقل کر چکے ہیں۔ آخر ایسا کیوں نہ کرتے؟ خان عبدالولی خان کا جرم یہ تھا کہ انہوں نے خبردار کیا تھا کہ سفارتی تعلقات سے پہلے بھارت سے تجارت نہیں ہونی چاہیے۔ ان کا کنا تھا کہ ۲۴ سالہ کافر دشمن جن کے خلاف ہم تین بار لگیں لڑ چکے ہیں۔ آخر اس کے ساتھ دوستی کی پیٹلیں کیوں بڑھانی جارہی ہیں؟ وہ بھارت سرے بقول بھٹو صاحب آج تک پاکستان کو دل سے تسلیم نہیں کیا۔ جس پاکستان کی خوش حالی اور مضبوطی ایک آنکھ نہیں بھاتی، جو پاکستان کو ذرا سی دفاعی امداد ملنے پر وا دلا کر لگ جاتا ہے۔ جس ہندوستان نے ہماری ثقافت اور کچھ کو تباہ کرنے اور پاکستان کی سالمیت کے خلاف سازش کرتے ہوئے امرتسر میں ٹیلی ویژن سٹیشن قائم کر کے ایک نئی پروپیگنڈا اور پاکستانی عوام کی ذہنی صفائی کی مہم شروع کر رکھی ہے۔ جس انڈیانا ٹیم بم کا دھماکا کر کے پاکستان کی سالمیت کے خلاف ایک اور قدم اٹھا رہا ہے۔ وہ بھارت جس نے ہمارے آٹھ کروڑ مسلمان بھائیوں کو ہم سے جدا کر دیا ہے اور آج بھی پاکستان ٹکڑے ٹکڑے کرنے کی سکیمیں تیار کر رہا ہے، اس کے ہاتھ یوں ہی اتنی جلدی دوستی کر لینا اور پھر اپنے ملک کو بھارت کی خریداری منڈی بناتے ہوئے تجارتی تعلقات بحال کر لینا سراسر نامناسب اور غلط اقدام ہے

ادھر بھارت میں مسلمانوں کا قتل عام ہو رہا ہے اور مسز اندرا گاندھی نے شیخ عبداللہ کو ساتھ ملا کر ایک نیا ڈرامہ کھیل رہا ہے، لیکن ہمارے عوامی نیتا ہندوستان سے تجارت کے نشے میں کچھ لوں مبتلا ہیں کہ انہیں کہیں کا

ہوش ہی نہیں رہا۔ معاہدہ شملہ میں بعض حلقوں کے مطابق بھارت کی رضا مندی سے کشمیر کا مسئلہ حل کرنے کا جو وعدہ کیا تھا اس کی وجہ سے پاکستان آج اندر عبداللہ گٹھ جوڑ کے خلاف عالمی برادری میں اپیل نہیں کر سکتا اور عوام کے دلوں کو بھانے کے لیے پورے ملک میں ہڑتال کی باتیں بنانی جارہی ہیں، گویا پاکستانی اور کشمیری عوام کسی ہندوستانی کارخانے کے مزدور ہیں جن کی کامیاب ہڑتال سے بھارت کو بہت نقصان پہونچے گا اور مسز اندرا گاندھی شیخ عبداللہ سے کیے گئے کٹھ جوڑ کو ختم کر کے ہمارے مطالبات کو تسلیم کرتے ہوئے استصواب رائے کرنے پر تیار ہو جائیں گی!!..... کیا اس ہڑتال سے "قہر درویش بر جان درویش" کے مصداق ایک دن کا ملکی صنعت میں پیداوار کا نقصان ہونے کے علاوہ کوئی اور نتیجہ بھی برآمد ہو سکے گا؟ یقیناً نہیں۔ چنانچہ جب باشعور عوام اس ہڑتال کے بودا پن کو سمجھ گئے تو بھٹو صاحب کے لیے اس کے سوا کوئی چارہ کار نہ رہا کہ عوام کی توجہ کسی اور مسئلہ پر مبذول کر دی جائے، کیونکہ عین اسی وقت عوام کے ذہنوں میں یہ سوال بھی پیدا ہو رہا تھا کہ ۲۷ سال سے پاکستان کے کینہ صفت پانچ گنا بڑے طاقتور دشمن جن کے ساتھ ہمارے وزیر اعظم موصوف کا ہزار سال تک جنگ لڑنے کا پروگرام تھا۔ آخر اچانک کونسی وحی نازل ہو گئی کہ اس دشمن ملک کے ساتھ تو تعلقات بہتر ہونے لگ گئے اور بھارت کی محبت اتنی ستانی کہ سفارتی نوعیت کے آئینی راستوں کی بجائے عشقی ہند میں پگڈنڈیوں پر بھاگ کھڑے ہوتے اور تجارتی اور ڈاک وغیرہ کے تعلقات بحال بھی ہو گئے اور ریڈیو ٹیلی ویژن اور اخبارات کے صفحوں پر بھارتی ایجنٹیوں کی تحریب کاریوں کی بجائے بھارتی تجارتی وفد کی تصاویر اور خبریں نمایاں انداز میں چھپنے لگیں۔

اور دوسری طرف اپنے سچے گناہ گزور، اقتصادی طور پر دیوالیہ، صنعتی طور پر معدوم زراعت کے لیے نااہل، تعلیمی طور پر پسماندہ غریب ملک باقی صلا پر

نظم جماعت

اور

جماعتی کامیابی کے اصول

وَاَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا
(پک ع ۷) ترجمہ :- مضبوط پکڑے رہو اللہ تعالیٰ
کے (دین والے) سلسلے کو اس طور پر کہ باہم متفق
رہو اور باہم نا اتفاقی نہ کرو (قرآن)

دوسرے مقام پر یوں ارشاد ہے :- وَلَا تَكُونُوا
كَآيِنٍ تَفَرَّقُوا وَخَلَعُوا مِنْ بَعْدِ مَا جَاءَهُمْ
بَيِّنَاتٌ وَأُولَٰئِكَ لَهُمْ عَذَابٌ عَظِيمٌ

ترجمہ :- اور تم نہ لوگوں کی طرح مت ہو جاؤ جنہوں
نے : متفرق کیلی اور (نفسانیت پر مبنی) باہم اختلاف
کر لیا ان کے پس احکام واضح پہنچنے کے بعد اور
ان لوگوں کے لیے سزائے عظیم ہوگی (قرآن)

اسی چیز کو حدیث شریف میں یوں بیان فرمایا گیا :-
عَنْ أَبِي عُمَرَ رَضِيَ اللَّهُ عَنْهُ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ
لَا يَجْتَمِعُ أُمَّتِي أَوْ قَالَ أُمَّةٌ مُحَمَّدٍ عَلَى
الصَّلَاةِ وَيَدُّ اللَّهِ عَلَى الْجَمَاعَةِ وَمَنْ
شَدَّ شَدَّ فِي النَّارِ (رواہ الترمذی)

”حضرت ابن عمر رضی اللہ عنہ سے روایت ہے
نبی کریم صلی اللہ علیہ وسلم نے فرمایا بے شک اللہ
تعالیٰ میری امت (یا آپ نے لفظ امت) محمد کا ارشاد
فرمایا) کو گمراہی پر کبھی بھی جمع نہ فرمائیں گے کیونکہ جماعت
پر خدا تعالیٰ (کی مہربانی اور نصرت) کا ہاتھ ہوتا ہے
اور جو شخص جماعت سے علیحدہ ہوا اسے جہنم میں
ڈالا جائے گا۔ دوسرے مقام پر یوں ارشاد فرمایا
إِنَّ الشَّيْطَانَ ذُنْبُ الْإِنْسَانِ كَذُنْبِ الْفَمِ
يَأْخُذُ الشَّادَةَ وَالْقَاصِمَةَ وَالنَّاجِيَةَ وَيَأْكُمُ
وَالشَّعَائِبَ وَعَلَيْكُمْ بِالْجَمَاعَةِ وَالْعَامَّةِ
رواہ احمدی حضرت معاذ بن جبل رضی اللہ

تائیدی ضرورت بیان کر دی گئی ہے کہ تمام افراد
اپنی انفرادی قوتوں کو قدرتی اور مناسب ترکیبے
ترتیب کیساتھ ایک ہی قوت جماعت میں اکٹھا کر
دیں اور اپنے تمام مواد ”قومی“ اعمال اور افراد
پر ایک اجتماعی اور انضمامی دور طاری کر دیں۔

بجذریہ ہر قوت اکٹھی برعمل باہم گہر اجڑا اور
طا ہوا، ہر چیز بندھی اور سمٹی ہوئی، ہر فرد بجز
کی کڑیوں کی طرح متحد و متصل ہو جائے۔ کسی چیز
کسی گوشے کسی عمل میں علیحدگی نظر نہ آئے۔ جدائی
انتشار اور الگ الگ اور جز جز اور فرد فرد
ہو کر رہنے کی حالت نہ رہے۔ یہ حالت جبکہ
قومی اور اجتماعی زندگی کی قوتوں اور اعمال پر
طاری ہو جاتی ہے تو اس کا نام سیات قومی اور
حیات اجتماعی ہوتا ہے اور اس کا طور قومی اقبال
ترقی اور نفوذ و تسلط کی شکل میں دنیا دکھتی ہے۔

فضائل اجتماع

حقیقت میں شریعت نے مسلمانوں کے لیے
جہاں انفرادی زندگی کے اعمال مقرر کیے ہیں وہاں
ان کے لیے ایک اجتماعی نظام بھی قرار دیا ہے۔ وہ
کتنی ہے کہ زندگی اجتماع کا نام ہے افراد اور
اشخاص کوئی شے نہیں۔ اور جب کوئی قوم اس
اجتماعی نظام کو ترک کر دیتی ہے تو اس کے افراد
فرد افراد خواہ کتنے ہی شخصی اعمال اور طاعات میں
سرگرم ہوں لیکن یہ سرگرمیاں قومی و ملی تحفظ کے
بارے میں کچھ سودمند نہیں ہو سکتیں اور قوم
جماعتی معصیت میں مبتلا ہو جاتی ہے۔ اسی چیز
کو قرآن حکیم نے ان جامع الفاظ میں بیان فرمایا

نظم اور نظام دو ہم معنی لفظ ہیں،
جن کا معنی ہے موثر پرونا، آراستہ کرنا، موثروں
والا دھکا، کسی چیز کو کسی چیز سے موزوں طریقہ
سے جوڑنا، کسی چیز کو برپا کرنا، قائم کرنا۔ (غیثات
المبہر بخار الصحاح) (مفردات امام راجع صفحہ ۵۵۵)
دوسرا لفظ ہے جماعت اور اجتماع جن کا معنی ہے،
”آدمیوں کا گروہ“ متفرق اشیا کا جمع ہونا، سلاقت ور
ہونا، کسی بات پر اتفاق کرنا، جب دونوں لفظوں کے
انفرادی معانی بیان ہو چکے تو اب نظم جماعت کی.....

تعریف ترکیبی :-

یہ ہوگی ”آدمیوں کے گروہ کو طاقت و رہبانے اور اعلا
کہانہ اللہ کے عزم مصمم پر متفق ہونے کے بعد نظام الہی
کو قائم کرنے کے لیے اس روحانی رشتہ میں موزیوں
کی طرح آراستہ اور موزوں طریقہ سے جوڑنے کو
نظم جماعت کہتے ہیں۔

پھر اگر یہ جماعت بھی خود ایک نظم کا نام ہے
ورنہ بقول مولانا ابوالکلام آزاد چند افراد کی ایک
منتشرہ مقامی بیحد کو جماعت نہیں کہا جاتا۔ بیحد اور
جماعت میں ہی فرق ہے۔ اپنی چیز بازاروں میں
نظر آجاتی ہے جبکہ کوئی مٹا ہوا ہو یا سرسوں پر
جب کوئی میلہ لگا ہوا ہو۔ اور دوسری چیز جسے
کے دن یا اوقات شمس صلوٰۃ کے موقع پر مسجد میں
دیکھی جاسکتی ہے۔ جب سینکڑوں اور ہزاروں
انسان کی منظم اور مرتب صفیں ایک مقصد ایک حجت
ایک حالت اور ایک ہی امام کے پیچھے جمع ہوتی
ہیں۔ پھر بھی جماعت کی طرف نظم کی نسبت کرنے
سے اس میں زیادہ موزونیت اور آراستگی کی

عنه سے روایت ہے رسول اللہ صلی اللہ علیہ وسلم نے فرمایا ہے شک شیطان انسانوں کے لیے بھیڑیا ہے جیسا بکریوں کا بھیڑیا۔ ربوڑ سے جدا ہو کر ایک طرف گونے میں چلنے والی بکری کو اپنے خونخوار پنجہ سے ہلاک کر دیتا ہے اسی طرح جماعت سے علیحدگی کرنے والے انتشار و افتراق پسند انسان کو شیطان بھی اپنے پنجہ شیطنت کے ذریعہ شکار کر کے ہلاک کر دیتا ہے۔ لہذا (مسلمانو) جماعت اور سواد اعظم سے وابستگی اختیار کرو اور علیحدگی والی غیر محفوظ گھاٹیوں سے بچو۔ ایک اور روایت میں ہے: مَنْ فَارَقَ الْجَمَاعَةَ فَمَاتَ مَيِّتَةً الْجَاهِلِيَّةِ کَمَا قَالَ عَلَيْهِ السَّلَامُ یعنی جس شخص نے جماعت سے علیحدگی اختیار کی وہ جہالت کی موت مرا (جس کے بعد زندگی کی کوئی امید نہیں) علامہ اقبال مرحوم نے اسی روایت کا منظوم ترجمہ یوں کیا ہے :-

ڈالی گئی جو فضل خزاں میں شجر سے ٹوٹ
مکن نہیں ہر مری ہو فضل بہاریں

ان سب روایات کا خلاصہ یہ ہے کہ جس شخص نے جماعت سے علیحدگی کی راہ اختیار کی اس نے اپنے آپ کو شیطان کے حوالے کر کے تباہ کیا اور دوزخ کا مستحق ٹھہرا۔ یعنی گمراہی اور مٹھو کر اس کے لیے ضروری ہے۔ زنجیر کا توڑنا مشکل ہے لیکن کوئی کڑی زنجیر سے الگ ہو گئی ہو تو ایک چھوٹے سے حلقے کا حکم رکھتی ہے جس کو انگوٹھے سے مالا جاسکتا ہے۔ ایک صالح جماعت کبھی تباہ نہیں ہو سکتی اس پر اللہ تعالیٰ کا ہاتھ ہوتا ہے اللہ تعالیٰ کبھی ایسا نہ ہونے دیں گے کہ پوری امت گمراہی پر جمع ہو جائے۔ البتہ منشر افراد تباہ ہو سکتے ہیں کیونکہ فرد اور فرد کی ہستی تو کوئی مستقل شے ہی نہیں مستقل ہستی تو صرف اجتماع اور جماعت کی ہے بلکہ فرد کا وجود اور اعمال بھی صرف اسی لیے ہیں کہ ان کے اجتماع و تالیف سے ہیئت اجتماعیہ پیدا ہو جو بنیان موصوف بن کر باقی رہے۔ ہ فرد قائم ربط ملت سے ہے تنہا کچھ نہیں موج ہے دریا میں اور بیرون دریا کچھ نہیں

حاصل یہ کہ جاہلیت اور موت کا دوسرا نام قفر و انتشار ہے اور اسلام و زندگی کا دوسرا نام جماعت اور التزام جماعت ہے۔

اوصاف جماعت

جنہیں قرآن حکیم نے ان الفاظ سے بیان فرمایا
كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ
بِالْمَعْرُوفِ وَنَهَوْنَ عَنِ الْمُنْكَرِ وَتُؤْمِنُونَ
بِاللَّهِ۔

ترجمہ :- (اے امت محمدیہ علی صاحبہا افضل الخیرۃ) تم نور سب مذاہب والوں سے) اچھی جماعت ہو (کیونکہ یہ (تمہاری) جماعت عام لوگوں (کے نفع ہدایت پہنچانے) کیلئے ظاہر کی گئی ہے (وہ اس طرح کہ) تم لوگ نیک کاموں کو ترویج ہو اور بری باتوں سے روکتے ہو اور خود بھی اللہ تعالیٰ پر ایمان رکھتے ہو۔ یعنی امت محمدیہ علی صاحبہا الصلوٰۃ والسلام کی وجہ اخراج تشریف و عزت رفعت و عظمت کی وجہ اخراج الناس کی قرآنی حقیقت ہے۔ اسی لیے حضرت خاتم النبیین صلی اللہ علیہ وسلم کے صادق جانشین اور وارثان علوم نبوت از حد تاحد انسانیت کی اصلاح و فلاح کے لیے ہمیشہ سرگرم عمل رہتے ہیں انکا مقصد و حیدر ہی خلق خدا کی بہتری ہوتا ہے تاکہ محبت و رضا و خداوندی کے مستحق بنیں۔ کیونکہ حضور اکرم فداہ امی و ابی نے فرمایا اَللّٰهُ اَخْلَقَ عِيَالِ اللّٰهِ فَاحْبِبِ اَللّٰهُ اِلٰی اللّٰهِ مَنْ احْسَنَ اِلٰی عِيَالِهِ (رواہ البیہقی)

ترجمہ :- مخلوق خدا تعالیٰ کا کنبہ ہے پس اللہ تعالیٰ کو تمام مخلوق سے زیادہ وہی شخص محبوب ہوتا ہے جو اللہ تعالیٰ کی مخلوق کے ساتھ احسان کرے۔ اسی لیے بندگان خدا اپنے خدا داظم و مل اور فکر و غش کے ذریعہ عالم انسانیت کو فائدہ پہنچانا اور اپنی تمام تر صلاحیتوں کو بے سودی خلق خدا کے لیے وقف کرنا اپنا فرض منصبی اور کار خیر سمجھتے ہیں۔ خدا تعالیٰ کی مخلوق کا علم وہ اپنا علم سمجھتے ہیں۔ دنیا کے کسی گوشہ میں پیروان اسلام کے سروں پر اگر تلواریں چمک رہی

ہو تو اس کا زخم وہ اپنے دلوں میں سمجھتے ہیں۔ بہن کے نیچے کہیں بھی ایک مسلم پیر و توحید کی لاش تڑپ رہی ہو تو وہ تڑپ اپنے قلوب میں محسوس کرتے ہیں۔ اگر کہیں کسی حامی وطن کے حلق بریدہ سے خون کا فوارہ چھوٹ رہا ہو تو ان کا اپنا قلب جگر پاش پاش نظر آتا ہے اور اس کی وجہ حضور اکرم فداہ ابی و امی کا وہ بین الملیٰ فرمان ہے کہ۔
ثَوَّالْمُؤْمِنِينَ فِي تَرَاجُعِهِمْ وَتَوَادُّهُمْ وَتَعَاظُمِ كَتَلِ الْحَسَنِ اِذَا اشْتَكَيْ عَصُوَاتِ اِخْوَانِهِ
سَابَرَ الْجَسَدَ بِالسَّيْفِ وَالْحَيَّ (متفق علیہ)

یعنی تمام مسلمان آپس میں رحمہی، محبت باہمی، ملی ہمدردی میں ایک جسم کی طرح ہیں۔ جب جسم کے کسی ایک عضو کو کوئی تکلیف پہنچتی ہے تو پورا جسم بیدار ہو اور بھاری اضطرابی کشمکش میں مبتلا ہو کر درد محسوس کرتا ہے۔ اسی طرح ملت اسلامیہ بھی ایک جسم واحد ہے۔ مسلمان خواہ کہیں ہوں اس کے اعضاء و جوارح ہیں اگر ہاتھ کی انگلی میں کانٹا چبھے تو جب تک باقی اعضاء کٹ کر الگ نہ ہو گئے ہوں ممکن ہی نہیں کہ اس کے صدرے سے بے خبر رہیں۔ اسی وجہ سے اہل حق ملت اسلامیہ کے ہر فرد کے علم کو اپنا سمجھ کر اپنی ناتوان ہڈیوں کو پگھلا کر یہ ثابت کرتے ہیں کہ سہ

خبر چلے کسی پر تڑپتے ہیں ہم امیر سارے جہاں کا درد ہمارے جگر میں ہے اور حقیقت میں یہ اولین اور اشرف ترین خصوصیت ایک مسلم ہی کے خصائص میں سے ہے کہ اس میں جس قدر سختی ہے سب ظلم و طغیان باطل و کفر کے لیے ہے اور جس قدر الفت و محبت ہے وہ حق و انصاف اسلام و توحید کے لیے ہے وہ علم اپنے چراغ علم و بصیرت کے ذریعہ امر بالمعروف کا اجالا کرتا ہے اور غمی عن المنکر کی روشنی کو پھیلا کر ترو و سرکش ظلم و باطل کی تاریکیوں کو دور کرتا ہے۔ بنا بریں اکابرین امت خصوصاً علمائے دیوبند رحمۃ اللہ علیہم نے مشکل ترین اوقات میں بھی حریک حق اور مصلحت توحید و سنت کی پاس داری اور کاروان ملت کی رہنمائی کا سخت ترین فریضہ نبھا

معجزہ شق القمر

۱۔ بخاری شریف ص ۵۹۷ ج ۲، مسلم شریف ص ۳۷۷ ج ۲ اور مستدرک حاکم ص ۲۷۲ ج ۲ میں متعدد صحابہ کرام رضوان اللہ علیہم اجمعین سے مروی ہے کہ نبی صلی اللہ علیہ وسلم کی صداقت کے اظہار کے لیے مکی زندگی میں چاند دو ٹکڑے ہوا۔ اس تاریخی معجزہ کے بارے میں روایات اتنی کثرت سے منقول ہیں کہ علامہ سبکیؒ نے انہیں متواتر کا درجہ دیا ہے۔ ابو نعیمؒ نے دلائل میں اس واقعہ کی تفصیل حضرت عبداللہ بن عباس رضی اللہ عنہ سے اس طرح نقل کی ہے کہ نبی اکرم صلی اللہ علیہ وسلم کے پاس مشرکوں کا ایک گروہ آیا جس میں ولید بن مغیرہ، ابو جہل، عاص بن وائل، عاص بن ہشام، اسود بن عبد المطلب اور نصر بن حارث بھی تھے۔ انہوں نے نبی اکرم صلی اللہ علیہ وآلہ وسلم سے کہا۔ اگر آپ واقعی سچے ہیں تو اپنی سچائی کے ثبوت میں چاند دو ٹکڑے کر کے دکھائیں اس طرح کہ اس کا ایک ٹکڑا ابوقیس کی پہاڑی پر اور دوسرا ٹکڑا قیققان پر ہو۔ نبی اکرم صلی اللہ علیہ وسلم نے پوچھا کہ اگر ایسا ہو گیا تو کیا تم لوگ ایمان لے آؤ گے؟

کہنے لگے ہاں !

وہ رات چودھویں تھی اور چاند آسمان پر پورے آب تاب کے ساتھ جگمگا رہا تھا۔ نبی اکرم صلی اللہ علیہ وسلم نے اللہ تعالیٰ سے دعا کی یا اللہ! ان مشرکوں کا سوال پورا فرمادے۔ پھر آپ نے انگلی سے اشارہ کیا تو چاند اسی طرح دو ٹکڑے ہو گیا جس طرح کافروں نے کہا تھا۔

نبی اکرم صلی اللہ علیہ وسلم نے فرمایا: اے ابوسلمہ اور ارقم اس پر گواہ رہنا۔ حافظ ابن کثیرؒ نے ص ۳۶۱ ج ۲ میں سورۃ القمر کی پہلی آیت اقتربت الساعة والشق القمر کے بارے میں اس بات پر امت کا اجماع ذکر کیا ہے کہ یہ آیت نبی اکرم صلی اللہ علیہ وسلم کے معجزہ شق القمر کے بارے میں ہے۔

۲۔ ملا محمد قاسم فرشتہؒ تاریخ ہند ص ۴۸۵ ج ۲ میں لکھتے ہیں کہ تیسری صدی ہجری کی ابتدا میں کچھ عرب مسلمان کشتی پر سوار جزائر سری لنکا کی طرف جا رہے تھے کہ طوفانوں کی وجہ سے جزائر مالا بار کی طرف جانچکے اور وہاں گدنکور نامی شہر میں کشتی سے اترے۔ شہر کے حاکم کا نام سامی تھا۔ اس نے مسلمانوں کے بارے میں یہودی اور عیسائی سیاحوں سے پتہ کچھ سن رکھا تھا عرب مسلمانوں سے کہنے لگا کہ پیغمبر اسلام صلی اللہ علیہ وسلم کے حالات اور ان کی کچھ علامات بیان کریں۔ ان مسلمانوں نے اسے آنحضرت صلی اللہ علیہ وسلم کے حالات زندگی، اسلام کے اصول و مسائل اور نبی اکرم کے معجزات کے بارے میں

بہت سی باتیں بتائیں۔ دریں اثنا شق القمر کے تاریخی معجزہ کا ذکر بھی کیا۔ اس پر وہ کہنے لگا کہ ذرا ٹھہرو ہم اسی بات پر تمہاری صداقت کا امتحان لیتے ہیں۔ ہمارے ہاں دستور ہے کہ جو بھی اہم واقعہ رونما ہو اسے قلمبند کر کے شاہی خزانہ میں تحریر کو محفوظ کر لیا جاتا ہے۔ اگر تمہارا

کہنے کے مطابق محمد صلی اللہ علیہ وسلم کی صداقت کے اظہار کے لیے چاند دو ٹکڑے ہوا تھا تو اسے یہاں کے لوگوں نے بھی دیکھا ہوگا اور اتنا حیرت انگیز واقعہ ضرور قلمبند کر کے شاہی خزانے میں محفوظ کر لیا ہوگا۔ یہ کہہ کر اس نے پڑانے کا خدشات طلب کیے جب اس سال کا رجسٹر کھولا گیا تو اس میں یہ درج تھا کہ آج رات چاند دو ٹکڑے ہو کر پھر جڑ گیا۔ اس پر وہ بادشاہ مسلمان ہو گیا اور بعد میں تخت و تاج چھوڑ کر مسلمانوں کے ساتھ ہی عرب چلا گیا۔

۳۔ علامہ سید محمود شکاری آلوسیؒ اپنی کتاب ”ما دل علیہ القرآن مایضد البیتہ المجدیدۃ القویۃ البرہان“ میں ارشاد فرماتے ہیں: میں نے تاریخ مینی میں پڑھا ہے کہ جب سلطان محمود غزنویؒ ہندوستان پر بار بار حملے کر رہے تھے۔ انہوں نے بعض عمارتوں پر یہ تختی لکھی ہوئی دیکھی کہ اس عمارت کی تکمیل اس رات ہوئی جس رات چاند دو ٹکڑے ہو گیا تھا۔

۴۔ روزنامہ نوائے وقت لاہور ۹ جنوری ۱۹۶۵ء کے صفحہ نمبر ۲ پر خبر شائع ہوئی ہے جس میں کہا گیا ہے کہ: مصری سائنسدان ڈاکٹر فاروق الباز نے جو واشنگٹن میں طبقات ارضی اور اجرام فلکی کے تحقیقاتی مرکز کے ڈائریکٹر ہیں گزشتہ روز مصر کے صدر جناب انوار السادات سے ملاقات کی اور انہیں قرآن کریم کے اس نسخے کا ایک ورق پیش کیا جو اپالو ۱۵ کے خلا نورد چاند پر رکھ کر باقی ص ۱۱ پر

”غیر جانبداری“

عام طور پر لوگ بڑے فخر سے اپنی غیر جانبداری کا اعلان کرتے ہیں حالانکہ یہ بات انتہائی باعث شرم ہوتی ہے۔ سیاسی میدان میں اپنی غیر جانبداری کا اعلان کرنا دراصل اپنی بزدلی کا اعلان کرنا ہے اور یہ اقرا کرنا ہے کہ ان میں اتنی اخلاقی جرأت نہیں کہ وہ حق کو حق اور باطل کو باطل، جسے کو ٹھہرا اور اچھے کو اچھا کہہ سکیں۔ بعض اوقات سیاسی میدان میں ظلم و تشدد، قتل و غارتگری پر بھی یہ لوگ اس لئے زبان نہیں کھولتے۔ وہ غیر سیاسی اور غیر جانب دار ہیں حالانکہ انہیں ایسے حالات میں غیر جانب داری کی جگہ بزدلی کا لفظ استعمال کرنا چاہیئے۔ اور یہ انتہائی موزوں ہے بلکہ غیر جانب داری سے زیادہ بہتر ہے اس لیے کہ بعض اوقات بزدل اپنے آپ کو بزدل کہتے ہوئے بھی ڈرتے ہیں کیونکہ اس لفظ میں ہلکا سا احتجاج کا رنگ پایا جاتا ہے غیر جانب دار اور غیر سیاسی لوگ اگرچہ اپنے آپ کو بڑے فخر سے غیر جانب دار کہتے ہیں لیکن یہ ان کے لیے فخر کی بجائے افسوس کا مقام ہوتا ہے اور وہ اس لفظ سے نہ صرف ملک و ملت کے مفاد کو دھوکہ دیتے ہیں بلکہ خود کو بھی دھوکہ دیتے ہیں اور خود فریبی میں مبتلا ہوتے ہیں۔ بزرگ خدیش غیر جانب دار اور غیر سیاسی لوگ اصل میں اپنی خاموشی سے ظلم کی اعانت کرتے ہیں اور ظلم کی راہ میں حاکم ہونے یا رکاوٹ بننے کی بجائے مظلوموں کی راہ کا پیچھا اور سنگ گران ثابت ہوتے ہیں۔ کیونکہ مظلوم انہیں اپنا رفیق اور ساتھی تصور کرتے ہیں۔ لیکن وقت پڑنے پر

وہ ظلم کی بے چون و چرا اطاعت کرنے لگتے ہیں یہ لوگ دراصل ظلم کی افزائش کے سلسلے میں ان کا تعاون کرتے ہیں اور مظلوم کی راہ میں رکاوٹ پیدا کرتے ہیں۔ دوران میں اتنی اخلاقی جرأت نہیں ہوتی کہ وہ اعلان اور صاف لفظوں میں اپنے آپ کو ظالم کا ساتھی کہہ سکیں۔ اس ڈر سے کہ مبادا مظلوم کل کو طاقتور ہو جائے اور ان سے ان لوگوں کو نقصان پہنچے۔

سیاسی میدان میں یہ حزب اقتدار اصولی یا مکالمات حمایت نہیں کرتے بلکہ کسی کسی جزوی امر پر صناد کرتے رہتے ہیں اور یہ سب کچھ اس ڈر سے کرتے رہتے ہیں کہ برسر اقتدار طبقہ کے مخالفین کے کسی بھی وقت اقتدار میں آنے کے امکانات ہوتے ہیں۔ بنا بریں یہ حکومت اور مقتدر طبقہ کی مکالمات حمایت نہیں کرتے تاکہ اپنے آپ کو حکومت کے حمایتیوں اور مخالفین دونوں میں شمار کرایا جاسکے۔ اور دونوں طبقات کو خوش رکھا جاسکے۔

حج باغبان بھی خوش رہے راضی رہے قیاد بھی یہ لوگ جزوی طور پر حکومت کے کسی کسی کام کی حمایت کرتے ہوئے یہ بھول جاتے ہیں کہ وہ غیر سیاسی ہیں۔ اگر وہ حکومت کے کسی اچھے کام پر صناد کرتے ہیں اور خراج تحسین کے پھول پھجھا کر کرتے اور تعریف و توصیف کے گلہستے سجاتے ہیں تو انہیں حکومت کے غلط اقدامات اور اعمال پر تنقید بھی کرنی چاہیئے۔

حج یاسر یا نالہ بن جایا نوا پیدا نہ کر اس پر وہ فوراً غیر سیاسی ہوتے اور غیر جانبدار

ہونے کا چولہ پہن لیتے ہیں۔ اس پر انکی خدمت میں یہی عرض کی جاسکتی ہے کہ حضور اگر حکومت کی غلطیوں پر تنقید کی راہ میں آپ کی غیر جانبداری حائل ہوتی ہے تو حکومت کو تحسین پیش کرنے کی راہ میں رکاوٹ بننے کی بجائے عذر و معاون کیونکر ثابت ہوتی ہے۔ تو معلوم ہوا کہ چولہ دھوکہ دینے کے لئے ہے۔ جو درحقیقت اس ڈر سے پہنایا گیا ہے کہ کہیں وہ حکومت کے مخالفین کی نگاہوں میں نہ ٹھکیں۔ ورنہ وہ فی الحقیقت حکومت کے حامی ہی ہوتے ہیں۔

ایک لحاظ سے غیر سیاسی ہونا کوئی اخلاص اور حب الوطنی کی دلیل نہیں کیونکہ سیاست ملک کا ایک لازمی شعبہ ہے۔ جس کا تعلق ملک کی بقا، ارتقاء اور فنا سے ہے۔ ملک کی ترقی اور تنزلی کا اسی پر انحصار ہے اور ایک دوڑ ہونے کی حیثیت سے ہر شہری کا یہ فرض ہے کہ وہ سیاست میں موجود کالی جھیلوں کو دیکھے، اچھے آدمیوں کی پہچان کرے لیکن ان لوگوں نے ملک کے اس انتہائی لازمی شعبہ سے چشم پوشی کی ہوتی ہے۔ اور اسے نظر انداز کیا ہوتا ہے۔ اس کا مطلب یہ ہے کہ انہیں ملک کی بقا و فنا سے کوئی تعلق نہیں اور انہوں نے اپنے خانہ ذہن میں ملک کو بے حقیقت تصور کر رکھا ہے۔ اس لحاظ سے ان کی غیر جانبداری انتہائی گھٹیا مقام پر جا پہنچتی ہے۔

در اصل غیر جانب داروں کی مثال ایسے جہاز میں سوئے ہوئے افراد کی سی ہوتی ہے جسے ایک گروہ ڈبونا چاہے دوسرا بچانے کی فکر

کر رہا ہوا اور جہاز ڈبوئے والوں کے مقابل اگر اپنے جہاز کا دفاع کر رہا ہو۔ ایسی حالت میں سوئے ہوئے افراد جہاز کو بچانے والوں کے معاون و مددگار نہ ہوں تو دراصل وہ جہاز کو ڈبوئے والوں کے بالواسطہ معاون ہوتے ہیں۔ کیونکہ انہوں نے ڈبوئے والوں کی راہ میں حائل ہونے کی بجائے بچانے والوں کی راہ میں رکاوٹ پیدا کی۔ اور کم از کم ان کا اپنا بوجھ جہاز ڈبوئے کا ایک ذریعہ بنا اور انہوں نے بچانے والوں کے ساتھ تعاون کرنے کی بجائے اپنا بوجھ ان پر ڈال دیا اور نقصان پہنچایا۔

بعینہ سہی حالت کا راز سیاست میں بھی ہے۔ کیونکہ بعض لوگ ملک کی نظریاتی بنیادوں کو تباہ کرنے کی فکر میں ہوتے ہیں۔ بلکہ نظریاتی جڑوں کو کاٹنے میں مصروف ہوتے ہیں لیکن یہ لوگ خاموش رہتے ہیں اس لیے کہ یہ غیر جانب دار ہیں۔ نہیں دراصل انہیں حقیقت میں ملک کی نظریاتی بنیادوں سے کوئی دلچسپی نہیں ہوتی۔ اس کے علاوہ کیا کہا جاسکتا ہے اگر ملک کی نظریاتی بنیادوں سے انہیں محبت ہے تو انہیں تباہ کرنے کے لیے اور ختم کرنے کے لئے اٹھتا ہوا ہاتھ ان کے دلوں میں طوفان کیوں نہیں اٹھاتا۔ یہ تڑپ کیوں نہیں اٹھتے، ان کے سکون کی دنیا تباہ و بالا کیوں نہیں ہو جاتی۔ عمل کی دنیا میں دیکھیں تو انتہائی پرسکون نظر آئیں گے تو پھر وہی بات صحیح جو میں پہلے عرض کر چکا ہوں کہ انہیں اپنے ملک کی نظریاتی بنیادوں سے کوئی دلچسپی نہیں۔ یہ اس سے بے خبر ہیں اور اگر بے تو بھر ایک ہی صورت ہے کہ انہیں محروم عقل و ہوش تصور کیا جائے انہیں بے بصیرت گردانا جائے کہ یہ حقیقت نہیں دیکھ سکتے۔ لیکن اس وقت کیا ہوتا ہے۔ جب ملک کو بچانے کی سچی کرنے والا گروہ اور ملک کی نظریاتی بنیادوں پر فدا ہونے والا گروہ اور ان سے محبت کرنے والا گروہ اور ان پر وار ہوتا دیکھ کر تڑپ

اٹھنے والا گروہ پکار پکار کر انہیں بیدار کرنے کی سعی کرتا ہے تو بھی غیر جانب داری کا پردہ کچھ سننے نہیں دیتا۔ جس کا مطلب یہ ہے کہ یہ لوگ انتہائی بزدل ہیں۔ حق کی حمایت کی ان میں جرأت نہیں۔ برائی کی مخالفت کا یارا نہیں اور یہ دراصل عافیت کو شکر کوتر ہیں۔ جو اپنا آشیانہ جلتا دیکھ کر کہیں اور سر جھپکتے ہیں۔ اور آگ بجھانے کی طاقت نہیں رکھتے اور نہ ہی آگ بجھانے والوں کی اعانت کر سکتے ہیں۔ یہ غیر جانب دار لوگ ایسے ہی محض معطل ہوتے ہیں جو ملک و ملت کے لیے انتہائی خطرے کے وقت ملک و قوم اور دین و ملت کے لیے نقصان دہ ثابت ہوتے ہیں یہ اجتماعی خطرے کے وقت انفرادی حفاظت کو محرم سمجھتے ہیں اور ذاتی مفاد پر قومی، دینی و ملی مفاد قربان کر دیتے ہیں۔ حالانکہ اجتماعی خطرے کے وقت انفرادی حفاظت چاہنا ملک و قوم کو دھوکہ دینا اور ان سے غداری کرنے کے مترادف ہے۔ اس وقت لازم ہے کہ انفرادی قربانی دے کر اجتماعی مفاد کا تحفظ کیا جائے۔

فانی اللہ کی تہہ میں بقا کا راز مضمر ہے جسے مرزا نہیں آتا اسے جیسا نہیں آتا جو قومیں اجتماعی طور پر زندگی کا تماشا ایک غیر جانبدار اور خاموش تماشائی کی حیثیت سے دیکھنا شروع کر دیں تو زمانہ جلد ہی ان کے زوال بے کسی اور بے بسی کا تماشا دیکھتا ہے۔

تعلیمی ماحول کا جائزہ

ذرا تعلیمی ماحول کا جائزہ لیں آپ کو ایک گروہ ایسا نظر آئے گا جنہوں نے اپنے نصاب تعلیم کو سمجھنے کی ذرا بھی کوشش نہیں کی ہوگی۔ اور اپنے ملک کی نظریاتی بنیادوں اور اپنے قومی، ملی، دینی نظریات و عقائد سے اس نصاب تعلیم کا تعلق نہ دیکھا ہوگا اور اپنے آپ کو غیر سیاسی کی خوبصورت و دل فریب

اور حسین و جمیل حلقہ ہائے زنجیر میں قید کر رکھا ہے۔ حالانکہ تعلیم کے بارے میں سوچنا اور اپنے نصاب کو دیکھنا اور اپنے ذہنی رجحانات سے اس کا تقابل کرنا ایک محبت وطن اور دین سے محبت کرنے والے طالب علم کا لازمی فرض ہے جس سے کسی صورت اور رحمت میں بھی برکت نہیں ہو سکتی۔ ایک پختہ ذہن و دماغ ہونے کی حیثیت سے ہمارا یہ فرض ہے کیونکہ اس کا تعلق ملت کی تعمیر و تخریب سے ہے۔ یہ نظام صحیح اور درست بنیادوں پر استوار ہوگا تو اس کے تربیت یافتہ لوگ بہترین شہری، محب وطن پاکستانی اور اچھے مسلمان ثابت ہوں گے۔ اور اگر غلط محترمانہ غیر اخلاقی بنیادوں پر لا رہا ہوگا تو اس کے ذریعے استوار کئے گئے نظام اور بنیادوں کے مطابق تعلیم ہوگی تو ایسی ہی پر دتیار ہوگی جو ملک کی تخریب اور ملت کے انتشار کا باعث ہوگی اور ملکی و ملی عقائد و نظریات سے غافل ہو کر اپنی قوم کو نقصان پہنچاتی رہے گی لیکن انہوں نے اس بات کا کہنے کی بہت سے لوگ اس بات سے غافل ہیں اور اسے بے حیثیت تصور کرتے ہیں۔ اس کی وجہ کیا ہے یا تو یہ محروم عقل و فرد ہیں یا ان کے ذہن محدود ہیں اور احساں کمتری کا شکار ہیں۔ اور اپنی حیثیت کو نہیں بچاتے بزدل ہیں۔ اور بولنے کی جرأت نہیں رکھتے۔ یا انہیں اپنے ملک کی نظریاتی بنیادوں اور اپنے عقائد و خیالات سے کوئی دلچسپی نہیں۔ یا یہ حقیقت حال جاننا نہیں چاہتے اور یہ صرف انفرادی آرام کے حصول کے لیے جدوجہد کرتے ہیں۔ کا راز حیات میں انفرادی کامرانی اور دولت کا حصول ان کے مدنظر ہوتا ہے۔ اور ان کا مقصد حیات نفس کی آسائش اور آرام کے گرد گھومتا رہتا ہے۔ اگر ان کا مقصد زندگی اس سے ارفع ہے تو یہ اپنے نصاب کو کیوں نہیں دیکھتے، اس کی اسلام کش پالیسی پر تڑپ کیوں نہیں اٹھتے اور پھر اس کے اثرات — طلباء کا مغربیت کے سلسلے میں

دھلنا، مغرب کی اندھا دھند پیروی نفس کی بے عبات تسکین کو مقصد زندگی سمجھنا۔ یہی ازم و غیرہ کو دیکھ کر یہ تڑپ کیوں نہیں اٹھتے، ملک کے نو مہالوں کو گمراہی پر گامزن دیکھ کر ان کے دلوں میں طوفان کیوں نہیں اٹھتا وجہ کیا ہے۔ وہی جو میں پہلے بیان کر چکا ہوں۔ انہوں نے غلط نصاب تعلیم پر اپنے آپ کو تالف کر رکھا ہے۔ اور اپنے آپ کو اس کے حوالے کر رکھا ہے۔ اور اپنے آپ کو محض مغل بنا کر غلط نصاب کے رفقار کی جھولی میں ڈال دیا ہے۔ اور رفیقان شب کے رفیق ہو چکے ہیں۔ یہ غیر جانبداری نہیں ظلم کی رفاقت ہے۔ کفر کی اعانت ہے۔ اور لارڈ میکالے کے نظام کی خاموش لیکن عملی حمایت ہے۔ اسی غیر جانبدار گروہ کی وجہ سے اب تک یہ نصاب ہمارے تعلیمی اداروں پر مسلط ہے ورنہ یہ کب کا ختم ہو چکا ہوتا ہم اس کے تار و پود بیکھر دیتے۔ اس کے ثقافت و باگم گرا دیتے۔ اگر یہ لوگ اس نصاب کے معاون نہ ہوتے اور یہ ہمارے راہ میں رکاوٹ نہ بنتے اور اس نصاب کے خاموش اور عملی حمایت نہ ہوتے یہ

میں اگر سوختہ سامان ہو تو یہ روز سیاہ خود دکھائی دے گا مگر کے چراغاں نے مجھے کوئی کافر مری تذلیل نہ کر سکتا تھا مرحمت کی ہے یہ سوغات ممالاں نے مجھے

بین الاقوامی معاملات میں برسر پیکار حاکم کے متعلق بعض حاکم غیر جانبداری کی پالیسی اپناتے ہیں حالانکہ ایک ملک ظلم کر رہا ہوتا ہے۔ انسانیت کو خاک و خون میں تڑپا رہا ہوتا ہے۔ انسانوں کو قتل کر رہا ہوتا ہے۔ وحشت برپا ہے ہوتا ہے اور یہ اپنی غیر جانب داری کا ڈھنڈورا پیٹ رہے ہوتے ہیں۔ گویا انہیں انسانیت سے کوئی ہمدردی نہیں۔ انسانی جانوں کا ضیاع انکے نزدیک بے حیثیت ہے خاک و خون میں تڑپتی ہوئی

انسانیت ان کے دلوں میں ہمدردی کے جذبات پیدا کرنے سے قاصر ہے۔ انہیں انسانیت سے یہی محبت ہے۔

تقدیر برتوئے چرخ گردوں تقو
یہ درحقیقت ظالم کی خاموش حمایت کرتے ہیں مگر اس بات کو واضح نہیں کرتے کیونکہ یہ دنیا میں معزز بھی رہنا چاہتے ہیں۔
ع زندہ کے رند رہے ہاتھ سے جنت نہ گئی
ہاں! عزیز جانبداری کی چند صورتیں!!

کسی ملک میں اقلیت ہونے کی وجہ سے کسی گروہ کی واضح حمایت کر کے اپنی قوم کو نقصان نہیں پہنچا سکتے لیکن اس وقت اپنی قوم کے مفاد اور قوم کے استحدا اور اس کی ترقی سے گریزاں ہونا غلط ہے۔ اسی طرح جب عالمی سیاست میں دو ظالم ایک دوسرے سے برسر پیکار ہوں تو غیر جانبدار رہا جاسکتا ہے تاکہ ظالم طاقتیں ایک دوسرے سے ٹکرائیں ختم ہو جائیں اور دوسری مظلوم اور کمزور انسانیت انکے ظلم سے بچ جائے۔ غیر جانب داری صرف اسی صورت میں اپنائی جاسکتی ہے، اور درست بھی کہلا سکتی ہے لیکن اسے دوسرے مقامات پر استعمال کرنا غلط اور مذموم فعل ہے۔

اس تمام دلائل نفسی سے یہی نتیجہ اخذ ہوتا ہے کہ ظالم اور ظالم کے درمیان پیکار ہوتی ہے غیر جانب داری اپنائی جاسکتی ہے لیکن ظالم اور مظلوم، حق اور باطل، سچ اور جھوٹ، آمر اور مجبور، جابر اور مجبور، قاتل اور مقتول کے درمیان آویزش ہوتی ہے غیر جانب داری انتہائی گھٹیا، غلط اور مذموم ہے اور غیر جانبداری کے لفظ کا غلط استعمال ہے۔ اور درحقیقت ظالم جابر، باطل جھوٹ آمر اور قاتل کی حمایت مقصود ہوتی ہے۔ اور یہ بزدلی کے مترادف ہے۔ یہاں پر ایک اور بات کی وضاحت کر دوں حدیث پاک میں ہے کہ جب کسی کو برائی میں ملوث دیکھو تو ہاتھ سے روکو، ورنہ

زبان سے روکو اور اگر بھی نہیں کر سکتے تو دل سے برا جانو اور یہ ایمان کا کمزور ترین درجہ ہے۔ یہ غیر جانب دار لوگ اپنے آپ کو بعض اوقات اعلانیہ ایمان کے تیسرے اور کمزور ترین درجہ میں مبتلا کرتے ہیں تو ان سے درخواست ہے کہ مومن کو ایمان کے افضل ترین درجے کی خواہش اور کوشش کرنی چاہیے۔ اور مومن کی خواہش اور اس کا آئینہ افضل ایمان ہی ہو سکتا ہے ایمان کا کمزور ترین درجہ اختیار کرنا اور کمزور بننا کوئی فخر کی بات نہیں اور یہ اپنی ایمانی حیثیت کو زندہ اور بیدار رکھنے سے زیادہ اپنی ادا کی حیثیت کو برقرار رکھنے کی خواہش کا نتیجہ ہے۔ جو کسی صورت میں بھی لائق تحقیر نہیں ہو سکتا۔ اور جب اجتماعی طور پر حق پر ابتلا کا وقت آگیا ہو ظلم حق کو محو کرنے اور مظلوم کرنے کی فکر و سعی میں مصروف ہو اس وقت تو ایمان کا کمزور ترین درجہ اختیار کرنا انتہائی غلط اور مذموم فعل ہے اس وقت تو اس حکم قرآنی پر عمل کرنا واجب اور فرض ہے۔

نکھو اللہ کی راہ میں ہلکے یا بھاری (القرآن)

بقیہ: منجۃ شق القہر

آتے ہیں۔

ڈاکٹر فاروق نے صدر سادات کو مریخ کی ایک وادی کا ماڈل پیش کیا جسے وادی قاہرہ کا نام دیا گیا ہے۔ اس کے علاوہ چاند پر سے لی گئی عرب ممالک کی رنگین تصویر پیش کی اور چاند پر موجود ایک دراڑ کی تصویر بھی پیش کی جسے عرب دراڑ کا نام دیا گیا ہے اور جس کے بارے میں سائنسدانوں کا کہنا ہے کہ نبی اکرم صلی اللہ علیہ وسلم کے دور میں جب چاند دو ٹکڑے ہوا تھا تو دوبارہ جڑتے وقت یہ دراڑ راہ گئی تھی۔

صدر سادات نے ان تمام دستاویزات کو مھر کے سائنسی ریسرچ سنٹر میں رکھنے کی ہدایت کر دی ہے۔

اتحباب اتحباب؟

وہ دھاڑیں مار مار کر رو رہی تھی۔ اس کی آہ و بکا سے دل دھل رہے تھے۔ اس کی چھین سننے والے کے دماغ پر ہتھوڑے کی طرح لگ رہی تھیں۔ اس کے چہرے پر جا بجا زخم تھے اور ان زخموں سے خون بہہ رہا تھا اس کا لباس تار تار اور دوپٹہ غائب تھا۔ اس کی حالت پر ہر حساس دل مجروح ہو رہا تھا، وہ سینہ کو بی کرتے ہوئے جا رہی تھی۔

ہائے اللہ! یہ کون ہے؟ کس کی لاڈلی ہے؟ کس کی سخت جگر ہے؟ کس کی عزت ہے؟ اور ہاں! کس کے ظلم کے خلاف دھاڑ دے رہی ہے؟ اسے کس ظالم نے مارا ہے؟ اس کے لباس کو کس درندہ صفت انسان نے تار تار کیا ہے؟ ذرا اس کا پتہ لگانا چاہیے۔ بڑی مظلوم لگتی ہے بچاری! مگر وہ تو دوڑے جا رہی ہے اگر وہ دوڑ رہی ہے تو پھر کیا ہوا۔ سبک دھاری سے اس کا پیچھا کرنا چاہیے۔ اب کہاں ہے؟ وہ آگے آگے ہم پیچھے پیچھے۔ کچھ سمجھ میں نہیں آتا کہ الٹی یہ ماجرا کیا ہے؟

ہاں! یہ تو حکومت کے ”چوہدری“ کے پاس جا رہی ہے۔ پھر ضرور کسی کے ظلم کی ستانی ہوئی ہوگی۔ اور ہم! ہم بھی دیے پاؤں جا داخل ہوئے۔ اندر حکومت کا چوہدری اپنے چیلے چالوں کے ساتھ بڑے کروہ فرستے فروکش ہے۔ وہ انہیں غضب آلود نگاہوں سے دیکھتی ہے اور وہ سب اسے نفرت انگیز نگاہوں سے..... مگر اسے ان کی نفرت

کی پرواہ نہیں۔ وہ بڑے رعب دار انداز میں بولتی ہے۔ اس کی آواز جوارت مندا ہے۔ اسے چوہدری! ڈرامیری بھی سنو! کیا تمہیں معلوم ہے کہ میں کون ہوں؟ اور میں کیا کتنا چاہتی ہوں۔ کیا تمہیں معلوم ہے کہ میرا مقام کیا ہے؟ اور تم نے مجھے کونسا مقام دے رکھا ہے؟ کیا تمہیں معلوم ہے تم نے میرے نام پر دوکانداری چلا رکھی ہے اور کیا کیا رومی مال فروخت کر رہے ہو۔ ارے ظالم! سنو! میں ”جمہوریت“ ہوں ”چوہدری“ اور اس کے چیلے منہ کھولے اس کی طرف پتھرائی ہوئی آنکھوں سے دیکھنے لگے۔ یوں لگے لگا جیسے ان کے منہ میں زبان ہی نہیں ہے۔ کمرے میں مکمل سکوت طاری ہے۔ تمہارے منہ میں گھنگنیاں کیوں پڑ گئیں تم تذبذب میں کیوں پڑ گئے۔ تم تیسر کا شکار کیوں ہو گئے؟

ہاں ہاں سچ جانو اور یقین کرو میں واقعی ”جمہوریت“ ہوں۔ اس ”چوہدری“ نے بڑی لجاجت سے کہا: او مان! آؤ ہمارے سر آنکھوں پر بیٹھو۔ ہوں! سر آنکھوں پر! اور ساتھ ہی اس نے زوردار تمقہ لگایا۔

ہاں! ہاں! ہاں! ہاں! ہاں! نہیں تو بڑی دیر سے آپ کے سر آنکھوں پر بیٹھی ہوں۔ ارے ظالم! تم نے میرے نام پر دعواں کو دھوکہ دیا۔ تم نے میرے نام پر عوام سے فریب کھیلایا۔ تم نے میرے نام پر دودھ حاصل کئے، مگر جب تم کو دودھ مل گئے تو تم اندھے ہو گئے۔

اقتدار کے نشے نے تمہیں مدہوش کر دیا۔ تمہارے حواس غفل ہو گئے۔ تمہاری آنکھیں خون آشام ہو گئیں۔

ظالم! میں ”جمہوریت“ عوام کی آزادی کی محافظ ہوں، مگر تم نے عوام کی آزادی چھین لی، اور غلامی کا نام آزادی رکھ دیا۔ تم نے ان کو حق تقریر و تحریر سے محروم کر دیا۔ ان کی زبان پر پابندیاں لگا دیں۔ ان کی سوچوں پر پیرے پھانے کی کوشش کی۔ تم نے ان کے خیالات پر قدغن لگانے کی سعی لا حاصل کی۔ تم نے بار بار دفعہ ۱۴۲ لگا کر ان کے دل کی دھڑکنوں کو روکنے کی کوشش کی اور ظلم پر ظلم یہ کہ تم نے یہ افعال قبیح کر کے بڑے طعنان سے اعلان کیا۔ یہ سب کچھ جمہوریت کے استحکام کی خاطر کیا جا رہا ہے۔ گویا کہ تم نے میرے منہ پر طمانچے مارے..... اس پر سب کے سر شرم کے مارے جھک گئے۔ ایوان میں خاموشی طاری ہو گئی۔

پھر ایک گرجدار آواز بلند ہوئی۔ میں جمہوریت جان و مال کی محافظ ہوں، مگر تم نے اپنے ہر دشمن کو موت کے گھاٹ اتارا۔ ان کے خون اطہر سے اپنے ہاتھ رنگے۔ ان کی لاش کو سر مقتل لٹکا کر اعلان عام کیا کہ جمہوریت کے دشمنوں کو ختم کر دیا گیا ہے۔ اب جمہوریت کا کوئی دشمن باقی نہیں ہے۔ اگر کسی نے تم سے احتجاج کیا تو تم نے اس کو پٹوایا کہ وہ حالت نزاع میں جا پہنچا۔ تم نے یہ متبرک کام کر کے ہوں! متبرک نہیں! تمہیں ظلم کر کے

بقیہ ہماری خارجہ پالیسی

جس کے ساتھ صدیوں پرانے مذہبی، تہذیبی، ثقافتی اور جغرافیائی رشتے موجود ہیں اس کے ایجنٹ پاکستان کے ٹکڑے کرنے کے درپے ہو کر اسلحہ سے لیس ہو کر پاکستان میں گھس آئے وہ افغانستان جو پاکستان کے پولیس ایکشن کا متعلق نہیں ہو سکتا۔ اس نے پاکستان میں گوریلوں کو مسلح کر دیا اور ایک عظیم ایوزیشن لیڈر کو ساتھ ملا کر اس کی جماعت کے ذریعے ملک میں دھلکے شروع کر دیئے۔ ایک وزیر کو ہلاک کر دیا اور نہ معلوم کیا کیا الم علم خبریں ریڈیو اور ٹیلی ویژن اور مقبوضہ پریس سے عوام کے کانوں اور ذہنوں میں ٹھونس جارہی ہیں۔ عوام ان طلسماتی خبروں مافوق الفطرت کا رد و اتیوں پر انگشت بندگان ہیں جب کہ باشعور تعلیم یافتہ حلقے تمام حالات کو بخوبی سمجھتے ہیں۔

گویا پاکستانی عوام جو مسلم دشمن امریکہ کی امرتیل نوازی عربوں کو دی جانے والی امریکی گیڈر بھیسوں، ترکی سے کی جانے والی امریکی غداری اور دوسرے مسلم کش امریکی اقدامات کے خلاف احتجاج کرتے ہوئے حکمرانوں پر دباؤ ڈال سکتے تھے کہ وہ

- ۱۔ اس بدترین اسلام دشمن طاقت کے ظالمانہ پنجوں سے پاکستان کو نکالیں اور تیسری دنیا بالخصوص مسلم ملک کے ساتھ مل کر سامراجی طاقتوں کے خلاف آواز اٹھائیں۔
 - اور :
 - ۲۔ ازلی دشمن تجارت کے ساتھ معاہدات اور تعلقات کی بحال کی بجائے پہلے مسلم برادری کے ملک افغانستان سے دوستانہ تعلقات قائم کی جائیں۔ اور :
 - ۳۔ اندرا عبد اللہ گٹھ جوڑ کے خلاف عالمی سطح پر اقدامات کریں۔
- عوام کی توجہ ان اہم مسائل سے ہٹانے کے لیے ملک کو اندرونی خلفشار کا شکار بنا دیا گیا ہے۔

ہوس کے بندے ہیں۔ اس پر چوہدری کا ایک چیلہ غصے سے لال پیلا ہو گیا۔ اس نے ایک دم جمہوریت پر گولی چلا دی، گولی اس کے سینے میں پیوست ہو گئی۔ وہ چیخ مار کر دھڑام سے زمین پر گر پڑی۔ جسم سے خون بہنے لگا۔ خون سے زمین احمر ہونے لگی۔ اس کی نبض سست ہو گئی اور سانس رکنے لگی۔ اس نے دھیمی سی آواز میں کہا: ظالموں! تم کبھی میرے نام پر عوام کو دھوکہ نہیں دے سکو گے۔ تم نے مجھے مار ڈالا ہے، مگر تم اپنے انجام سے بھی ہوشیار رہو۔ تمہارے دن گئے جا چکے ہیں۔ اس پر ایوان میں تسخیر قہقہہ لگتا ہے اور اس کے ساتھ ہی جمہوریت کی رُوح قفسِ عسری سے پرواز کر جاتی ہے

ارے! اسے گندی نالی میں پھینک دو! چوہدری صاحب حکم دیتے ہیں۔ اس پر ایک چیلہ اٹھتا ہے اور جمہوریت کو کندھے پر ڈال کر چلتا بنتا ہے۔ چوہدری قہقہہ لگا کر کہتا ہے: اب ہم ہی جمہوریت ہیں۔ ہماری ہر بات جمہوریت ہے۔ ہمارا ہر فعل جمہوری ہے، ہمارا سونا بھی جمہوری ہے اور ہمارا جاگنا بھی، ہمارا کھانا پینا، اٹھنا بیٹھنا، چلنا پھرنا سب جمہوری ہیں اور ہمارے سوا باقی سب غیر جمہوری۔ بالکل ٹھیک! چیلے بیک زبان کہتے ہیں۔ پھر ایک زوردار نعرہ لگتا ہے:

جمہوریت زندہ باد۔ جمہوریت زندہ باد

عبد المتین چوہدری سے ملاقات

گذشتہ دنوں ماہنامہ تبصرہ کے نامہ نگار نے جمیعت طلباء اسلام کے رہنما متین چوہدری سے ایک طویل ملاقات میں طلبہ کی تنظیم کے خط و خال کے علاوہ پنجاب یونیورسٹی کے موجودہ طریقہ تعلیم پر بحث و تھیں کی۔ یہ دلچسپ ملاقات تبصرہ کے مارچ کے شمارے میں ملاحظہ فرمائیں۔

مینجبر تبصرہ کے گلشن کا لونی شاد باغ لاہور

میرے پاکیزہ لباس کو تار تار کر دیا۔ میں جمہوریت ہر شہری کی آزاد کا احترام کرتی ہوں، مگر تم نے ہر ذی رتے کو جس نے تم سے اختلاف کیا، پابند سلاسل کر ڈالا۔ تم نے اپنی رائے کو جمہوریت سمجھا۔ میں نے تمہیں احساس دلایا تو تم نے مجھ پر لاٹھیاں برسا دیں جس سے میں زخمی ہو گئی۔

میرے نظام میں ارباب اقتدار کے مجاہد کے لیے مضبوط حزب اختلاف کا ہونا ضروری ہے مگر تم نے حزب اختلاف کے افراد کے انفس کو روکنے کی کوشش اور انہیں ابدی نیت ٹھلانے کی سعی کی۔ گویا تم نے میرے منہ پر تھوک کر کہا۔ لوہی جمہوریت! یہ تھوک تمہارے چہرے کے نکھار کو چار چاند لگا دے گی۔ قف ہے تمہارے اس فعل قبیح پر۔ میں جمہوریت خوشحالی کی نشان ہوں۔ میں اپنے باشندوں کو بھوکا نہ لگانا نہیں دیکھ سکتی۔ مگر تم نے انہیں بھوکا مارا اور نہ لگاتے پر مجبور کر دیا۔ جب انہوں نے تمہیں میرا واسطہ دیکر رحم کی درخواست کی تو تم نے شان بے نیازی سے کہا جمہوریت میں یہی کچھ ہوتا ہے۔ ہم کیا کریں۔ گویا تم نے میرے سر پر راکھ ڈال دی۔ ظالموں! میں چوروں اور ڈاکوؤں کے لیے موت کا پیغام ہوں، مگر تم چوروں اور ڈاکوؤں کے محافظ ہو۔ میں قاتلوں، زانیوں، شرابیوں، چوہ بازوں سٹے بازوں، اٹھائی گیروں اور مجرموں کے لیے اجل ہوں، مگر تم ان سب کو حیات جاوید سناتے ہو۔ میں امن کی ضامن ہوں، مگر تم بد امنی کو امن کہتے ہو۔ وائے افسوس تمہاری مکاری پر۔ میں جمہوریت دشمن افراد پر ذہن تنگ کر دیتی ہوں۔ مگر تم ان کے لجاؤ ماوئی بنے ہوئے ہو۔

ارے ظالموں! تم کب تک میرے نام پر اپنی دوکانداری چمکاتے رہو گے؟ تم کب تک میرے نام پر ظلم ڈھاتے رہو گے؟ تم کب تک میرے نام پر عوام کو ظلم و ستم کا نشانہ بنائے رکھو گے؟ میں عوام کو بتلاؤں گی کہ میرا ان سے کوئی تعلق نہیں یہ میرے دشمن ہیں۔ یہ اقتدار کے بھوکے ہیں، یہ

معارف الہیہ کی کوئی حد نہیں!

جامعہ اشرفیہ میں حضرت مولانا قاری محمد طیب صاحب کا

خطاب

جنت میں پہنچ کر یہ نہیں ہوگا کہ کسی ایک مقام پر رُک جائیں۔ اس لیے کہ جنت مقام ہے کمالات ربانی کے کھلنے کا۔ ظاہری نعمتوں کے علاوہ باطنی نعمتیں بھی بے شمار ملیں گی اور معارف الہیہ کی کوئی حد ہی نہیں ہوگی۔ علم بڑھتا جاتے گا۔ حدیث میں ہے: حافظ قرآن کو فرمایا جائے گا کہ تلاوت کرتا جا اور ترقی کرتا جا۔ یعنی جتنی قرآن کی آیتیں ہیں اتنے ہی مقامات ہیں اور ان مقامات کی اتنی ہی لحدود و کیفیات ہیں جس مقام پر پہنچو گے لحدود و نعمتیں، کیفیات محسوس ہوں گی اور معلوم ہوگا کہ اب تک کچھ ملا ہی نہیں تھا۔ جیسا کہ دنیا میں ایک آیت لاکھوں علوم پر مشتمل ہوتی ہے۔ جتنا اس کے سند میں غوطہ لگاؤ تمہ نہیں ملتی۔ مفہوم نکلتے چلے آتے ہیں۔ معنی در معنی در معنی۔ جتنا کریدو گے علم کے نیچے تہہ بہ تہہ علوم۔ آخر اللہ کا کلام ہے معجزہ ہے۔ اس طرح سے جب وہاں ایک ایک آیت کے محتویات کیفیات کی صورت میں نمایاں ہوں گے تو ان کی بھی کوئی حد نہیں ہوگی۔ حتیٰ کہ ایک ہی آیت کی کیفیات کو پاتے پاتے ہزاروں لاکھوں برس گزر جائیں گے۔ اتنے بے انتہا درجات ہیں کہ ان کی لذات سے انسان فارغ نہیں ہوگا۔ اسی لیے میں عرض کر رہا تھا کہ جنت میں بھی جا کر انتہا کو نہیں پہنچو گے۔ روز بروز ترقی ہوگی۔ یہی آیتیں جو آپ نے پڑھی ہیں شکل بدل بدل کر نعمت کی صورت میں آپ کے

سامنے آئیں گی۔ دنیا میں جو عمل کرتے ہو یہی عمل روپ اختیار کر کے آپ کو ملے گا۔ حدیث شریف میں فرمایا گیا ہے: السخاوة الشجرة فی الجنة یعنی جنت میں سخاوت ایک درخت کی شکل میں نمایاں ہوگی۔ عملاً آپ نے فقیر کو پیسہ دیا۔ یعنی آپ نے فقیر کے سر پر سایہ کیا۔ اسکی سرپرستی کی۔ گو آپ نے فقیر کو اپنے زیر سایہ لے لیا اور وہ بے چارہ مطمئن ہوگا اس عمل نے جنت میں جاکر ایک درخت کی شکل اختیار کر لی۔ جیسے آپ نے فقیر کو اپنے زیر سایہ رکھا اسی طرح درخت کے سائے میں آپ آگئے۔ اس کو آپ نے پھل دے کر پچایا تو جنت میں درخت آپ کو پھل دے گا۔ جس سے آپ کی زندگی ترقی کرے گی اس لیے کہ جزا بمطابق عمل ہوگی۔ آپ کا عمل درخت کی صورت میں ظاہر ہوگا اور درخت سایہ بھی کرتا ہے، پھل بھی دیتا ہے اور فرحت بھی بخشا ہے۔

تو جس طرح ایک جوان آدمی کی جوانی کچھ علامات سے پہچانی جاتی ہے، اسی طرح سے اس کے روحانی مقامات اور حد بلوغ بھی چند علامات سے پہچانا جاتا ہے۔ جب علمی طور پر وہ بالغ ہوگا تو اساتذہ شہادت دیں گے۔ علامت اس کی یہ ہے کہ اس کے ہاتھ میں سند اور سر پر پگڑی باندھیں گے جو اس بات کی علامت

ہے کہ یہ علمی طور پر بالغ ہو گیا ہے۔ جیسے جوان آدمی کے لیے مسیں بھیننا، داڑھی آنا اور چہرے کا چوڑا ہونا جو جانا اس کے بلوغ کی علامات ہیں۔ حقیقت اگر اچھی ہے تو اس کی علامات بھی قابل تعریف ہوں گی۔ مثلاً آپ کو گلاب کی خوشبو محبوب ہے تو اس کی پیکھریاں بھی اچھی لگیں گی۔ یہ نہیں ہوگا کہ انہیں آپ انگلیوں سے منسلک دیں۔ گلاب کے پتے بھی آپ کو عزیز نہ لگیں گے اگر شکل پامال ہوگئی تو وہ خوشبو کہاں باقی رہے گی۔

علم کی خوشبو بھی اپنے پیکر میں چھپی ہوتی ہوتی ہے۔ علم واجب التعظیم ہے تو وہ شخصیت بھی واجب التعظیم ہوگی۔ اس کو جو سند ملے گی وہ بھی واجب الاحترام ہوگی۔ جو پگڑی ملے گی وہ بھی قابل قدر ہوگی۔ یہ علامات ہیں جن سے آپ کو نظر آجائے گا کہ اس کے اندر علم و کمالات ہیں۔ کلام کی حقیقت اس کے متکلم سے بھلکتی ہے۔ جب کلام سامنے آئے گا تو آپ سمجھ لیں گے کہ ایسا ہی متکلم بھی ہوگا۔ جیسی علامتیں سامنے آئیں گی آپ سمجھ لیں گے کہ ایسی ہی اس کے اندر حقیقت ہوگی۔ سر پر پگڑی ہاتھ میں سند اور اساتذہ کی شہادت علامت ہے اس بات کی کہ واقعی اس کے اندر کوئی اچھی حقیقت ہے۔ وہ حقیقت بھی واجب الاحترام ہے اور یہ علامتیں بھی واجب الاحترام۔ مجھے حضرت تھانویؒ کا فرمایا ہوا واقعہ یاد آگیا۔ حضرت فرماتے تھے کہ جس سال ہم نے دلائل العلوم

میں تعلیم پائی دودھ میں کل چودہ لڑکے تھے، مگر
تھے سارے مثالی۔ جب ہم دودھ سے فارغ
ہوتے تو مدرس نے فیصلہ کیا کہ دستار بندی کا
جلب منعقد کیا جاتے جس سے ہمیں بڑی فکر
ہوتی۔ کیونکہ ہمارے اندر نہ کوئی قابلیت ہے نہ
لیاقت اور برسرعام ہماری دستار بندی کی جائے
گی تو کہیں ہم اساتذہ کے بدنام کنندہ نہ ہو جائیں
ہم اس قابل ہی نہیں کہ ہمیں پگڑی دی جائے۔
لہذا اس جلسے کو روکنا چاہیے۔ زمانہ خیر کا تھا،
تواضع اور کس نفسی بھری ہوئی تھی۔ حضرت فرماتے
تھے کہ سب نے مجھے دیکھ لیا۔ چنانچہ میں مسجد
کی چھت میں حضرت مولانا محمد یعقوب صاحب
رحمت اللہ علیہ کی خدمت میں حاضر ہوا اور عرض
کیا کہ حضرت سنے میں آ رہا ہے کہ دستار بندی کا
جلسہ ہوگا اور ہمیں پگڑی باندھی جائے گی۔ اگر یہ
امر ہے تب تو ہم تعمیل کریں گے، لیکن اگر اس
میں کچھ کٹنے سننے کی گنجائش ہے تو ہم نالاتق اس
قابل نہیں کہ ہمیں پگڑی باندھی جائے۔ ہمیں ڈر
ہے کہ اس سے ہم اساتذہ کی بدنامی کا باعث نہ
بن جائیں۔ اس لیے جلسہ کو روک دیا جائے۔ تو
حضرت فرماتے تھے کہ حضرت مولانا محمد
یعقوب صاحب میں جوش رحمت پیدا ہوا اور
پہلا جملہ تو یہ فرمایا کہ یہ تمہاری سعادت مندی
ہے جو تم ایسا سمجھتے ہو۔ بات دراصل یہ ہے
کہ جب تک آدمی اپنے بڑوں کے سامنے رہتا
ہے تو یہ سمجھتا ہے کہ میں نالاتق ہوں اور تمہیں
سمجھنا چاہیے۔ پھر فرمایا کہ ہم جو کر رہے ہیں وہ
ہافی بدینا و بین اللہ مطمئن ہو کر کر رہے
ہیں۔ ہمیں تمہاری استعداد پر اعتماد ہے۔ حق تعالیٰ
کی طرف سے ہمیں شرح ضد دیا گیا ہے۔ اس
لیے ہم نہ صرف پگڑی باندھیں گے، بلکہ یہ بھی
اعلان کریں گے کہ جس فن میں جس کا بھی چاہے
ان سے مناظرہ کر لے۔

حضرت تھانوی فرماتے ہیں کہ میں کانپ
کیا کہ آئے تھے نمازیں بخشنے، روزے بھی لگے

پڑ گئے۔ اس کے بعد مولانا محمد یعقوب صاحب
رحمۃ اللہ علیہ نے ایک اور جملہ فرمایا کہ تمہاری
سعادت مندی ہے کہ اپنے کو نالاتق سمجھتے ہو
باقی عام طور سے دنیا گدھوں سے بھری ہوئی
ہے۔ جہاں جاؤ گے تم ہی تم ہو گے، اور واقعی
پھر ہم نے دیکھا کہ جہاں بھی گئے ہم ہی ہم نظر
آتے، کسی دوسرے کی وال گنتی نہ دیکھی۔ یہ صرف
ان بزرگوں کے قول کا اثر ہے اور اس حقیقت
کا جو ان کے ذریعہ سے ہمارے قلوب میں
پہنچی۔

اس لیے میں کہتا ہوں کہ جن کو دستار
دی جائے ان میں یہ جذبہ ہونا چاہیے کہ یہ بزرگوں
کی طرف سے ایک عطیہ اور تبرک ہے، مگر ہم
اس قابل نہیں کہ اس عطیہ کو اپنے پاس رکھ
سکیں۔ شاید اس کی برکت سے حق تعالیٰ ہمارے
دل میں کوئی پاکیزگی عطا فرما دے۔ اس لیے کہ بعض
دفعہ جب صورت اچھی ہوتی ہے تو حقیقت
بھی اچھی آجاتی ہے، جب اچھی بیعت بنے گی
تو امید ہے کہ اللہ کی طرف سے حقیقت بھی
اچھی بن جائے۔ حدیث شریف کا مشہور
واقعہ ہے :

حضرت ابو محذورہ رضی اللہ تعالیٰ عنہ فرماتے
ہیں کہ حضور صلی اللہ علیہ وسلم غزوہ تبوک یا کسی اور
غزوہ سے واپس آ رہے تھے۔ مدینہ چند میل دور
تھا کہ شام ڈھل گئی، عادت شریف تھی کہ آپ
رات کو شرمیں داخل نہیں ہوتے تھے۔ اس لیے
پڑاؤ ڈال لیا گیا۔ لشکر خیمہ زن ہوا۔ نماز کے لیے
اذان ہوئی۔ جیسا کہ فوج کو دیکھ کر بچے جمع ہو جاتے
ہیں اسی طرح سینکڑوں بچے جمع ہو گئے تھے جب
اذان ہوئی تو بچوں نے اذان کی نقل اتارنا شروع
کی۔ شور ہونے لگا۔ رسول اللہ صلی اللہ علیہ وسلم
نے بچوں کو پکڑنے کو کہا۔ حضرات صحابہ غریبے پکڑ
دوڑے توبچے بھاگ گئے۔ ابو محذورہ نہ جو ان تھے
نہ ہی بچے۔ انہیں بھاگنے سے غیرت آئی اور
ڈٹ کر کھڑے ہو گئے۔ صحابہ نے پکڑ کر حضور

صلی اللہ علیہ وسلم کی خدمت میں پیش کیا۔ آپ نے
فرمایا کہ تم کیا کر رہے تھے؟ انہوں نے جرات سے
کہا کہ اذان دے رہا تھا۔ آپ نے فرمایا کہ نقل اتارو
انہوں نے کہا اللہ اکبر کہنا آہستہ، آپ
نے فرمایا کہ زور سے کیوں نہیں کہتے پھر انہوں نے
مؤذن کی طرح زور سے کہا۔ اس کے بعد :
اشہد ان لا الہ الا اللہ (توحید کا مسئلہ)
آیا تو پھر آہستہ پڑھنے لگے۔ رسول اللہ نے آواز
بلند پڑھنے کو فرمایا تو انہوں نے پھر بلند آواز سے
پڑھا۔ پھر آپ نے فرمایا کہ آگے چلو اب آگے
بھگڑے کی چیز تھی کیونکہ توحید کے تو کسی قدر شکر
نکڑ بھی قائل تھے اور کہتے تھے کہ اللہ تعالیٰ نے خود
ہی اپنے نیچے بہت سے خدا بنا رکھے ہیں کافی
تذبذب کے بعد انہوں نے آہستہ سے پڑھا :
اشہد ان محمد رسول اللہ۔
رسول اللہ نے فرمایا زور سے۔ پھر انہوں نے بلند
آواز سے پڑھا۔ آخر میں رسول اللہ صلی اللہ علیہ وسلم
نے فرمایا اچھا اب جا سکتے ہو تو ابو محذورہ کہنے
لگے کہ یا رسول اللہ اب میں کہاں جاؤں؟ اب
تو میں آپ کی خلاصی میں آگیا ہوں۔

بقیہ : بڑی طاقتوں کے مفادات

اپنے اقتصادی اور فوجی منصوبوں کو از سر نو
تشکیل دینا چاہیے۔ طویل عرصہ تک مغربی
حاکم کی نفع اندوزی کا شکار رہنے کے بعد
اب ہمیں بھی بدلتے ہوئے حالات پر نظر
رکھتے ہوئے عرب حاکم کی پخلوص دوستی
کا پورا پورا فائدہ اٹھانا چاہیے۔ سیاسی تدبیر
اور حکمت عملی سے کام لیتے ہوئے امریکی بے قصہ
خوشامد اور چالو سی کو ترک کر کے وسائل کو صحیح
معنوں میں استعمال میں لاکر عیسوی اور باؤتار
قوموں کی طرح ملک کو ترقی کی راہ پر گامزن کرنا
چاہیے۔ اس مقصد کے لئے جہاں ہمیں اپنی
خارجہ پالیسی میں نمایاں تبدیلی کرنی ہے وہاں
داخلی حالات کو بھی مضبوط و مستحکم بنانا اشد

بڑی طاقتوں کے مفادات

قنار ٹشین نے یہ جنر پڑھ ہی لی ہوگی کہ امریکہ نے سینٹو اور سیٹو میں اپنے حلیف ترکی کو فوجی امداد کی سپلائی پر پابندی عائد کر دی ہے۔ دراصل اس وقت بین الاقوامی سیاست میں مسلسل تبدیلیاں ہو رہی ہیں۔ بڑی طاقتوں نے چھوٹی قوموں کے بارے میں اپنی پالیسی یکسر تبدیل کر لی ہے۔ اب سے چند ہی برس پہلے روس و امریکہ کی باہمی چپقلش سے چھوٹی اور ترقی پذیر قوموں نے خوب فائدہ اٹھایا مگر اب دونوں بڑی طاقتوں روس و امریکہ نے باہم محاذ آرائی کی پالیسی ترک کر کے چھوٹی قوموں کی سرپرستی سے بھی ہاتھ کھینچ لیا اور بین الاقوامی سیاست میں اپنے مفادات افہام و تفہیم کے ذریعہ تقیم کر لیے جس کی واضح مثال مشرق وسطیٰ میں اسرائیل اور برصغیر میں پاک و ہند ہیں۔ مشرق وسطیٰ بالخصوص برصغیر کے بارے میں روس و امریکہ میں کل یکسانیت اور مفاہمت پائی جاتی ہے۔ اور اب ترکی کی فوجی امداد سے ہاتھ کھینچ کر امریکہ نے دفاعی معاہدوں کے سب سے بڑے بھرم کو بھی ختم کر دیا۔ سیٹو اور سینٹو میں امریکہ کے حلیف پاکستان کو ان معاہدوں کا کتنا غیازہ بھگتنا پڑا اس کا اندازہ ۱۹۶۵ء اور ۱۹۷۱ء کی جنگ سے ہوجاتا ہے ان معاہدوں کے تحت نہ صرف امریکہ بلکہ برطانیہ بھی پاکستان کو فوجی امداد دینے کے پابند تھے۔ لیکن دونوں ممالک کے جنگ کے دنوں میں فوری اور ہنگامی امداد دینا تو درکنار مستقبل کے لیے بھی پاکستان کی فوجی امداد پر پابندی عائد

کر دی۔ پاکستان کے بعد اب ترکی جو نہ صرف سینٹو بلکہ نیٹو جیسے خالص مغربی مفادات کے تحفظ کے معاہدہ میں شامل تھا امریکی امداد سے محروم کر دیا گیا۔ دفاعی معاہدوں میں امریکہ کے حلیف ترکی اور پاکستان کے متعلق امریکہ کی یہ پالیسی بین الاقوامی سیاست میں زبردست انقلابی تبدیلیوں کا پیش خیمہ ہے۔ اس کے ساتھ ہی دیگر مغرب نواز ملکوں کے لئے تازیانہ عبرت! بد قسمتی سے پاکستان کی ناماقبت اندیش سابقہ حکومتوں نے امریکہ کے ساتھ دفاعی معاہدوں میں شرکت سے یہ چاہا تھا کہ ایک نو پاکستان کو ہجرت سے بچانے کے لیے مددگار اور حلیف مل جائے دوسرے مسئلہ کشمیر کے حل کے لیے بڑی طاقتوں کا تعاون حاصل ہو لیکن دفاعی معاہدوں میں پاکستان کی شرکت سے اشتراکی ممالک بالخصوص روس پاکستان سے ناراض ہو گیا اس طرح جہاں وہ پہلے مسئلہ کشمیر کے بارے میں حیز جانب دار رہا کرتا تھا اب حکم کھلا ہجرت کا طرف دار بن گیا۔ یہاں تک کہ پاکستان کی طرف سے مغربی ممالک پر مکمل انحصار اور ان کی غیر مشروط حمایتی برداری نے روس کو پاکستان کے دشمنوں کی صف میں لاکھڑا کیا۔ نتیجہ جہاں پاکستان روس اور دیگر اشتراکی ممالک کے اقتصادی تعاون سے محروم ہوا وہاں مغربی ملکوں بالخصوص امریکہ نے پاکستان کی اس یک طرفہ اور احمقانہ پالیسی سے پورا پورا فائدہ اٹھایا اور اقتصادی و فوجی امداد

کی آڑ میں ایک ایک کے پچاس پچاس تک وصول کئے۔ جو خرچے دیئے گئے وہ بھاری شرح سود پر۔ چنانچہ امریکہ پر مکمل انحصار اور دفاعی معاہدوں میں شرکت کے باوجود ہم آج تک امریکی فوجی امداد سے محروم تو ہیں ہی اقتصادی اور صنعتی اعتبار سے بھی ہم کسی پینڈیشن میں نہیں۔ حتیٰ کہ پاکستان میں جو چند ایک صنعتی شعبہ قائم ہیں وہ بھی اشتراکی ممالک بالخصوص چین کے تعاون سے قائم ہوئے ہیں اور اب پاکستان کی زیر تعمیر فولاد مل بھی روس کے تعاون سے قائم کی جا رہی ہے۔ دراصل امریکہ نے کبھی بھی خلوص دل سے پاکستان کی اقتصادی ترقی میں کوئی دلچسپی نہیں لی بلکہ اپنے تجارتی مفادات کے پیش نظر پاکستان کے اقتصادی منصوبوں کو سبوتاژ کرنے کی جھڑپ کو کوششیں کیں جس کے نتیجہ میں پاکستان آج تک اقتصادی ترقی سے محروم ہے۔ جبکہ ہمارا ہمسایہ ملک بھارت روس و دیگر اشتراکی ممالک کے تعاون سے فوجی اور اقتصادی ترقی میں ایشیائی ممالک پر سبقت لے جانے کی کوششیں کر رہا ہے اور اب تو تجربہ سے بھی یہ بات ثابت ہو چکی ہے کہ مغربی اور امریکی امداد اقتصادی مسائل حل کرنے میں ناکام ہو چکی ہے۔ بلکہ اس کی بدولت امداد پانے والے ملک اندرونی طور پر اقتصادی ہی نہیں بلکہ سیاسی خلفشار کا بھی شکار ہوتے ہیں لہذا مغربی ممالک کے محاذ آور یہ اور روس و امریکہ کی بدلتی ہوئی پالیسی کے پیش نظر پاکستان کو کبھی اپنی خارجہ پالیسی میں تبدیلی کر کے

عقیدہ ختم نبوت کے خلاف تمام لٹریچر ضبط کیا جائے

جمعیتہ علماء اسلام ضلع سرگودھا کی مجلس شوریٰ کا مطالبہ

سرگودھا: ۲۰ فروری۔ جمعیتہ

علماء اسلام ضلع سرگودھا کی مجلس شوریٰ کا اجلاس مولانا محمد بخش امیر ضلع کی صدارت میں ہوا۔ تلاوت کے بعد مولانا جلال الدین نے گذشتہ کارکردگی کی تفصیلی رپورٹ پیش کی جس کو اتفاق رائے سے منظور کیا گیا۔ مولانا نے اس رپورٹ میں بتایا کہ ضلعی جمعیتہ نے سوات اور ہزارہ کے زلزلہ زدگان کے لیے صرف پندرہ دہوم میں ۵ ہزار نقد ادائیگی ہزار روپے کی مالیت کا سامان صوبہ سرحد جمعیتہ کے حوالے کیا۔

مولانا نے بتایا کہ میں نے زلزلہ زدگان کے علاقے کا دورہ کیا، بعض مقامات پر تاحال کوئی امداد نہیں پہنچی، سرکاری امداد مستحق افراد تک بہت کم پہنچ رہی ہے۔ مولانا نے بتایا کہ وہاں جمعیت اور بعض دوسری جماعتوں کے کارکن نہایت محنت سے کام کر رہے ہیں

(۲) اجلاس نے ضلع بھر کے اہم مقامات کا ایک تفصیلی دورہ کرنے کا پروگرام بھی بنایا ہے اس دورہ میں مولانا قاری عبد الباقی نائب امیر جمعیتہ پنجاب، مولانا مولانا بخش امیر ضلع، مولانا جلال الدین، مولانا صالح محمد، مولانا غلام ربانی، شیخ محمد یامین، مولانا عبد الکریم، ملک آفتاب احمد مولانا محمد اسماعیل، صوفی احمد یار، شیخ محمد عمر، مولانا عبد الماجد، مولانا محمد سرور، سید فضل الرحمن شاہ، مولانا محمد رفیق اور صوفی اللہ بخش شامل ہیں۔

اجلاس میں ملک کی موجودہ صورت حال کو افسوس ناک قرار دیا اور کہا کہ حکمران طبقہ حزب

اختلاف کے خلاف نہایت جھوٹا اور مکروہ پروپیگنڈا کرنے میں مصروف ہے۔ ریڈیو، ٹیلیوژن اور اخبارات پر مکمل قبضہ کر کے حزب اختلاف کی آواز کو دبایا جا رہا ہے۔ حکمران پارٹی نے روٹی کپڑے مکان کا جو وعدہ کیا آج تک اس کو پورا نہیں کیا، بلکہ غریب عوام آٹے کی منگوائی کی وجہ سے اپنے معصوم بچوں کا پیٹ بھی نہیں پال سکتے۔ ان حالات میں یہ اجلاس عوام سے اپیل کرتا ہے کہ وہ حزب اختلاف کے ساتھ مکمل تعاون کریں، تاکہ موجودہ صورت حال سے نجات حاصل کی جاسکے۔

یہ اجلاس دینی مدارس کو سرکاری تحویل میں لینے کی سخت مذمت کرتا ہے۔ یہ اجلاس حکومت سے مطالبہ کرتا ہے کہ عقیدہ ختم نبوت کے خلاف تمام لٹریچر کو فی الفور ضبط کیا جائے۔

یہ اجلاس صوبائی وزراء خصوصاً سردار صغیر احمد کے ان بیانات کی شدید مذمت کرتا ہے جس میں وہ آئے دن مولانا مفتی محمود اور حزب اختلاف کے دوسرے اکابرین پر الزام لگاتے ہوئے ہیں۔ سردار صاحب کو غلام مصطفیٰ کھر، خورشید حسن تیر اور معراج خاں کا حشر نہیں بھونا چاہیے۔

اجلاس کے آخر میں مولانا مفتی بشیر احمد پسروری، حاجی محمد ابراہیم بودھیا نونی، مولانا محمد اسماعیل آف بسرا کی وفات پر اظہار تعزیت کیا گیا اور برسرہ حضرات کے لیے دعا، مغفرت

کی گئی۔ اس کے علاوہ حضرت امیر مرکز یہ حضرت مولانا محمد عبداللہ درخواسی مدظلہ اور مفتی اعظم مولانا مفتی محمود مدظلہ کی صحت کے لیے دعا کی گئی۔ اجلاس میں جناب شیخ محمد یامین صاحب آف سلاوالی کو ضلعی جمعیت کا نائب امیر منتخب کیا گیا۔

جمعیتہ علماء اسلام ضلع مظفر گڑھ

حسب فیصلہ ضلعی اجلاس جمعیتہ علماء اسلام حضرت مولانا محمد عبدالجلیل صاحب کوٹ اڈو، اور صوفی احمد یار صاحب پر ہارنفری نے تحصیل کوٹ کے مندرجہ ذیل مقامات کا دورہ کیا:

۲ جنوری: موضع پراہڑ، موضع چودھری موضع جھوٹڑ، موضع کچا پتل، موضع جھنجھن وال موضع شیخ عمر، لدھا لنگر۔

سات موضوعات کے تقریباً ۱۰۰ نمائندوں نے شرکت کی۔ مولانا محمد عبدالجلیل صاحب نے خطاب کرتے ہوئے جمعیتہ علماء اسلام کے اضرار و مقاصد بیان کیے اور فرمایا کہ اس وقت ملک میں واحد جماعت جمعیتہ علماء اسلام ہی ہے جو یہاں قرآن و سنت کا نظام لانا چاہتی ہے۔ آپ نے مندوبین سے اپیل کی کہ آپ حضرات اپنے علاقے میں جا کر جمعیتہ علماء اسلام کا پیغام عوام تک پہنچائیں۔ بعد دعا اجلاس برخاست ہوا۔

۲۸ جنوری کو موضع جھنجھن والی میں اجلاس منعقد ہوا جس میں مندرجہ ذیل عہدیدار منتخب ہوئے:

سرپرست: حاجی محمد رمضان صاحب

کراچی جمعیت علماء اسلام

امیر جمعیت علماء اسلام کراچی ڈوئٹرن مولانا نور الہدیٰ صاحب نے جمعیت علماء اسلام سانگھڑ کے رہنما حافظ محمد اکبر پر قاتلانہ حملہ کیے جانے کے واقعہ پر شدید رنج اور افسوس کا اظہار کیا ہے۔ انہوں نے کہا کہ ملزم محمد حسین جعفری نے ایک عالم دین کو محرم کے مہینہ میں زہر کوکب کر کے نہ صرف حافظ صاحب کو زخمی کیا ہے بلکہ پاکستان کے کروڑوں فرزند ان قوم کے دلوں کو زخمی کیا ہے اور سانگھڑ میں فرقہ وارانہ کشیدگی پھیلانے اور مسلمان کو مسلمان سے دست گریباں کرنے کا جرم کیا ہے جو کہ ناقابل معافی ہے اور ملزم کو اس کی قرار واقعی اور عبرت ناک سزا ملنی چاہیے۔

۳۰ جنوری ۱۴۵۰ھ کو سوات و ہزارہ کے زلزلہ زدگان کے لیے امدادی سامان کی دوسری کھیپ لے کر کراچی سے ایک وفد زیر قیادت سید گل عنایت شاہ روانہ ہو گیا۔ جس میں قاری شیر افضل اور شاہ صاحب بھی شریک ہیں۔ وفد کو الوداع کرنے والے سینکڑوں افراد کے سامنے مولانا نور الہدیٰ صاحب نے خطاب فرمایا اور دعا کی۔ سامان میں کوٹ بھرسیاں کبیل، رضائی، کپڑے ادویات وغیرہ شامل ہیں جن کی مالیت اسی ہزار سے زائد ہے۔

کراچی میں جمعیت علماء اسلام کو زیادہ منظم کرنے کے لیے حلقہ وار ناظم معین کیے ہیں جو کہ درج ذیل ہیں:

- ۱۔ عبد الحمید کاتب - برائے وسطی علاقہ جات
- ۲۔ قاری عطاء اللہ - برائے سوسائٹی۔
- ۳۔ قاری شیر افضل - برائے پیر کالونی جمشید
- ۴۔ مولانا حضرت ولی - برائے لائڈھی
- ۵۔ حافظ اصغر - برائے ملیر
- ۶۔ حاجی شوکت علی - برائے کنگی
- ۷۔ وزیر احمد - برائے کیمٹری
- ۸۔ مولانا محمد شوکت - برائے حسان اللہ کھری

ڈپٹی کمشنر مظفر گڑھ کے اس اقدام کی پرزور مذمت کرتا ہے جو اس نے قاری نور الحق قریشی ایڈووکیٹ، مولانا محمد لقمان صاحب علی پوری مولانا مشتاق احمد صاحب پر دو ماہ کے لیے پابندی عائد کی۔ یہ اجلاس مطالبہ کرتا ہے کہ ان حضرات پر سے پابندی ختم کی جائے نیز ضلع سے دفعہ ۴۴ بھی ختم کی جائے۔

۲۔ جمعیت علماء اسلام کوٹ اڈو کا اجلاس ملک میں روز افزوں گرافٹی پر تشویش کا اظہار کرتا ہے کہ حکومت کی طرف سے حالیہ ۲۱/ ایشیا جن میں مٹی کا تیل، پٹرول وغیرہ شامل ہیں پریکٹس کی مذمت کرتا ہے اور حکومت سے مطالبہ کرتا ہے کہ موجودہ ٹیکس واپس لیے جائیں۔

۳۔ جمعیت علماء اسلام کوٹ اڈو کا یہ اجلاس حضرت مولانا محمد عبد اللہ صاحب دنوٹاکی اور حضرت مولانا مفتی محمد صاحب کی صحت کے لیے دعا کرتا ہے کہ اللہ تعالیٰ جلد صحت کاملہ و عاقلہ عطا کرے۔ آمین۔

جمعیت علماء اسلام کوٹ اڈو کی جانب سے سوات و ہزارہ کے زلزلہ زدگان کے لیے فنڈ اکٹھا کیا گیا۔ اور مستری محمد رمضان یہاں سے ۲۱ جنوری کو ملتان کے وفد کے ساتھ رات ۱۲ بجے تھل ایکسپریس، پریشاد اور نقد رقم لے کر گئے اور مورخہ ۲ فروری کو واپس کوٹ اڈو پہنچے۔ مزید سامان اور نقد رقم کی دوسری قسط عنقریب روانہ کی جا رہی ہے۔

جمعیت علماء اسلام چونک منڈانے بھی فرقہ مفتی صاحب کو زلزلہ زدگان کی امداد کے لیے ۷۰۰ روپیہ دیا ہے۔

مورخہ ۲۳ فروری بروز اتوار جمعیت علماء اسلام ضلع مظفر گڑھ کا اجلاس بمقام کوٹ اڈو منعقد ہو رہا ہے۔ تمام شاخوں کو خطوط لکھ دیئے گئے ہیں اگر کہیں خط نہ پہنچا ہو تو ترجمان اسلام کی اطلاع کو کافی سمجھیں اور مقررہ تاریخ پر اجلاس میں کوٹ اڈو ضرور شریک ہوں۔

شیخ محمد اکبر ناظم، فتر جمعیت علماء اسلام ضلع مظفر گڑھ

امیر: محمد علی خان قوم سکھانی
نائب امیر: غلام رسول، قوم پچانی
ناظم اعلیٰ: لعل حسین خوشکھانی
ناظم: میر احمد بخش قوم کلاسروہ
خازن: صوفی خیر محمد قوم رڈ
پریذیکٹ: سیکرٹری: شیر محمد قوم رڈ۔

۳۰ جنوری کو جمعیت علماء اسلام گرامانی کیڈٹنگ منعقد ہوئی جس میں مندرجہ ذیل عہدیدار چنے گئے۔

امیر: صوفی نذیر احمد۔
نائب امیر: حاجی واحد بخش
ناظم اعلیٰ: صوفی غلام حیدر صاحب
ناظم: مولوی عبد الحکیم صاحب
خازن: حاجی حفیظ بخش صاحب

۶ فروری کو جمعیت علماء اسلام موضع چوہدری کا اجلاس سپاہ سارنگ والہ پر منعقد ہوا جہاں پر صوفی عنایت اللہ صاحب کو علاقے کا سرپرست بنایا گیا۔ دیگر عہدیدار مندرجہ ذیل ہیں:

امیر: بکھو خان
نائب امیر: حاجی محمد عثمان صاحب
ناظم اعلیٰ: مولوی شبیر احمد
ناظم: مولوی اللہ بخش صاحب
خازن: وارث محمد خان

۴۰ یئندہ کے لیے مندرجہ مقامات کا دورہ کیا گیا:

۱۳ فروری۔ دائرہ دین پناہ، ۲۰ فروری موضع بھو بھڑ، ۲۶ فروری۔ علاقہ گرامانی، مختلف مقامات پر مولانا محمد عبد الحکیم صاحب، صوفی محمد یار صاحب، مولانا محمد مسعود صاحب، نے خطاب فرمایا۔

جمعیت علماء اسلام کوٹ اڈو

جمعیت علماء اسلام کوٹ اڈو کا اجلاس زیر صدارت چوہدری شوکت علی صاحب امیر جمعیت کوٹ اڈو منعقد ہوا جس میں مندرجہ ذیل قرار دواہیں منظور ہوئیں:

- ۱۔ جمعیت علماء اسلام کوٹ اڈو کا یہ اجلاس

تعلیمات اسلام

اور ہمارا معاشرہ

ارباب دین و دانش کی اس رائے سے ہرگز اختلاف نہیں کیا جاسکتا کہ اعتدال اور آئین جمہوریت پر عمل کے معنی یہ ہرگز نہیں ہیں کہ سنڈوں، بد معاشوں، ڈاکوؤں یعنی سماج دشمن عناصر اور وطن فروشوں کی حوصلہ افزائی کی جائے اور نہ ہی اسلامی آئین جمہوریت میں یہ چیز شامل ہے کہ مفاد پرست عناصر اور اقتدار کے بھڑکوں کو ملی اقدام کے انتہام کی کھلی چھٹی دے دی جائے۔ اور انسانیت کا تقاضا یہ ہے کہ پاکستان کے وجود اور اس کی حقیقت کو تسلیم نہ کرنے والوں اور نظریہ پاکستان کے حامیوں کو ایک ترازو میں تولی جائے۔ اس حقیقت سے بھی انکار نہیں کیا جاسکتا کہ ہمارے معاشرے میں اس قسم کے سماج دشمن عناصر کی ایک کھیپ موجود ہے۔ جس کا اس پر قین نہیں ہے کہ اسلامی نظام کے نفاذ سے ہی پاکستان کو استحکام نصیب ہو سکتا ہے۔ یہ کردہ اقتدار، اختیار، اور اساتش دنیا حاصل کرنے کے لئے ایک محدود طبقہ کی اجارہ داری کا حامی ہے اور ذہنی یکسوئی اور تہذیبی سے محنت کو حماقت سمجھتا ہے۔ ان کی ذہانت کا کمال یہ ہے کہ جوڑ توڑ اور ہیر پھیر سے اکام و راحت کی زندگی بسر کی جائے لیکن یہ نادان لوگ یہ بھول جاتے ہیں کہ دولت و عزت کی آمد و رفت کا مسئلہ اصول ہے کہ اگر اسے ہتھکڑوں کے ذریعہ حاصل کیا جائے تو وہ طاقت کے ساتھ چھین لی جاتی ہے اور یرشادہ ہے کہ چالاک سے حاصل کی ہوئی عزت و دولت

بالکل ریت کی ایک دیوار ہے جو یاد و بآباد کا ایک معمولی سا حملہ بھی برداشت نہیں کر سکتی۔ اسلامی تعلیمات کے مطابق وہ لوگ بھی اسلامی معاشرہ کے دشمن ہیں جو سخت کے جذبے سے سرشار ہو کہ وطن عزیز کی خدمت نہیں کرتے اور شاہراہ حیات میں پیغمبر اسلام کی زندگی کو مشعل راہ نہیں بتاتے۔ یہ مشاہدہ ہے کہ جب انسان معاشرہ میں خود غرض افراد کی اکثریت ہو جاتی ہے تو انسانیت کا معیار گر جاتا ہے۔ اور اخلاقی و روحانی اقل کی حفاظت مہل اور بے معنی سی بن کر رہ جاتی ہے۔ لہذا فہم و فراست کا تقاضا یہ ہے کہ ایسے ماحول میں حکمت عملی اور شعور سے تدبیر کیا جا کر کیا جائے اور ایسے تمام مفاد پرست عناصر کو نظر انداز کر دیا جائے جو عوام کی اخلاقی جس کو مردہ کرتے ہیں۔ اور مسائل و معاملات کو صرف مصلحت کوئی سے حل کرنے کی خواہش رکھتے ہیں۔ اور اس حقیقت کو فراموش کر دیتے ہیں کہ اپنے نصب العین سے غفلت اختیار کرنے والے لوگ ہمیشہ خسارے میں رہتے ہیں۔ جہاں تک دین مصطفویٰ کا تعلق ہے وہ سرچشمہ حیات ہے جس میں ضمیر فردی، وطن دشمنی اور خرباب کاری شیطانی اعمال میں شامل ہیں اسلامی معاشرے میں وہ تنگ انسانیت افراد کسی حوصلہ افزائی کے مستحق نہیں ہیں اور نہ ہی ان لوگوں کو کوئی اہمیت حاصل ہے جو یہ نہیں جانتے کہ اسلام کا معاشرہ سے مطالبہ کیا ہے اور جو اس ارشاد نبوی سے ناواقف ہیں کہ اصل ذاتی خدا

کا خوف ہے۔ اور جن کے نزدیک قابل قبول اور مسلمہ نظریات کی کوئی اہمیت نہیں ہے شک و فرغان اسلام کے اسلامی معاشرت اور اسلامی اخلاق کے کارناموں سے تاریخ کے اوراق پھرے پڑے ہیں لیکن یہ بات گرہ میں باندھ لی جا رہی ہے کہ وہ لوگ جن کے دلوں میں خدا کا خوف تھا، جو کاروبار دنیا میں داناؤں سے مشورہ کرتے تھے جن کو ان علم اور تنقید کرنے والوں سے محبت تھی اور جن کے فیصلے بر عمل اور اقدام وقت پر ہوتے تھے۔ انہوں نے ہمیشہ جہن وقت پر اپنی مہریں لگائیں۔ آج بھی اگر نئی نسل علاقائی تحسب اور انسانیت کے خلاف جہاد کرے اور قومی وحدت کے تحفظ کے لیے سینہ سپر ہو جائے اور اپنے اسلاف کی طرح وقت اور صلاحیت کا سہم عمل استعمال کرے تو آگ کر سکتی ہے اندازہ گلستان پیدا، معاشی مشکلات کو دیکھنے کے لیے جدوجہد نہ کرنا اور صلاحیت کو دل سے تسلیم نہ کرنا کہ معاشی توازن اور مساوات کا مطالبہ عین دین فطرت کے مطابق ہے۔ اجتماعی زندگی میں پریشانیوں، دشواریوں اور ناکامیوں کو دعوت دینا ہے۔ اور راحت و کشادگی کی نعمتوں سے محرومی میں مبتلا کرنا ہے۔ جن لوگوں کی سرگرمیاں معاشی عدل و انصاف کے خلاف ہوتی ہیں وہ ذہنی توازن سے محروم ہوتے ہیں۔ اور ہرگز اس کے اہل نہیں ہوتے کہ عین انسانیت صلی اللہ علیہ وسلم کے پیغام کو سمجھیں اور عوام کو جو مسائل درپیش ہیں ان کو سلجھائیں۔ لہذا عقل سلیم کا تقاضا یہ ہے کہ ملک اور قوم کی سلامتی اور استحکام کے لئے محسوس نیا دہل پر معاشی عدل و انصاف اور مساوات کی فضا ہموار کی جائے تاکہ مفاد عامہ کے تمام مسائل مقاصد اور مصالح میں جدوجہد مشکور ہو جائے ظاہر ہے جب تک اجتماعیت، انصاف اور رواداری کی بنیاد پر معاشرے کو از سر نو استوار نہیں کیا جائے گا ان عظیم مقاصد میں کامیابی ناممکن نہیں تو دشوار ضرور ہے۔

ربوہ کالج کے جناب شفیق احمد ندیم نے جمعیتہ طلبہ اسلام میں شمولیت کا اعلان کر دیا

جَمْعِیَّةُ طُلُبَاءِ اِسْلَامِ پَاکِسْتَان

اسلام کی شرفرازی کیلئے ہر طالبِ قوت سے ٹکرانے کی حیلہ کشی ہے

مولانا سعید احمد رائے پوری اور قائد طلباء کا جمعیتہ طلباء اسلام کراچی کے اجتماع سے خطاب

حضرت مولانا سعید احمد رائے پوری اور قائد طلباء محمد اسلوب قریشی جب زیارت حرمین شریفین سے واپسی پر کراچی پہنچے تو ان کے اعزاز میں جمعیتہ طلباء اسلام پاکستان کراچی ڈویژن کے زیر اہتمام ایم اے نجی کی صدارت میں کارکنوں کا اجتماع مقامی دفتر میں منعقد ہوا جس سے خطاب کرتے ہوئے قائد طلباء جناب محمد اسلوب قریشی نے کہا کہ :

”مسلمانان پاکستان کی متحدہ کوششوں سے مسئلہ قادیانیت حل ہوا۔ طلباء برادری نے بھی ناموس رسالت کی حفاظت کے لیے میٹن انیشیاتی قربانیاں دیں۔ خصوصاً جمعیتہ طلباء اسلام نے فقید المثال کردار کا مظاہرہ کیا۔ لیکن عوامی حکومت نے مسئلہ کو ابھی تک کشائی میں ڈالا ہوا ہے۔ مسئلہ کے عملی حل کے لیے حکومت سے بار بار مطالبہ کیا گیا مگر حکومت نے چپ سا دھ رکھی ہے۔ جمعیتہ طلباء اسلام مسئلہ ختم نبوت کے نفاذ کے لیے تحریک چلانے کا ارادہ رکھتی ہے۔ محترم قریشی صاحب نے حجاز مقدس کے مسند کے تاثرات بیان فرمائے۔ آپ نے فرمایا کہ ہمیں حجاز مقدس جاکر صحابہ کرام کی یادگاروں کو محض یادگار کے طور پر نہیں دیکھنا چاہیے، بلکہ صحابہ

کے اُسودہ پر عمل کرنا چاہیے۔

انہوں نے کہا کہ صرف دعا ہی سے اسلام کا بول بالا نہیں ہو سکتا۔ اگر ایسا ہوتا تو حضور صلی اللہ علیہ وسلم اتنی جنگیں کیوں لڑتے؟ فدان مبارک کیوں شہید کرتے؟ جسم اقدس کیوں لبو لہان ہوتا؟ مصائب و آلام کے پھاڑ کیوں ٹوٹتے؟ اور انہوں نے دینی مدارس کو قومی تحویل میں لینے کی تجویز کی سخت مذمت کی اور کہا کہ یہ مدارس اسلامی علوم کے سرچشمے ہیں۔ ان مدارس عربیہ نے اجلہ علماء پیدا کیے جن کے علم و عمل کی مشعلوں نے اکنافِ عالم کو روشن کر دیا۔ ان ہی علماء نے آڑے وقت میں ملک و ملت کی رہنمائی کا فریضہ انجام دیا۔

انہوں نے کہا کہ اگر حکومت نے اس علجلانہ فیصلے پر عمل کیا تو جمعیتہ طلباء اسلام شدید مزاحمت کرے گی۔ جمعیتہ ایک مستقل پروگرام رکھتی ہے۔ آپ نے کراچی کے کارکنوں کو ہدایت کی کہ وہ اس شہر کے شایانِ شان کام کریں۔ اس سے قبل جمعیتہ کے مرکزی سرپرست اعلیٰ مولانا سعید صاحب رسلے پوری نے خطاب فرمایا۔ مولانا نے فرمایا کہ جمعیتہ کوئی معمولی تنظیم نہیں ہے، بلکہ ملک گیر جماعت ہے اور اس حوصلہ مند مثالی جماعت نے تحریک ختم نبوت کے دوران اپنی

صلاحتوں کا لوہا منوالیا ہے۔

آپ نے حجاز مقدس کے تاثرات بیان فرماتے ہوئے کہا کہ ہم نے نبیل احمد دیکھا تو صحابہ کرام رضی اللہ تعالیٰ عنہم کی تاریخ کا نقشہ آنکھوں میں گھوم گیا۔ اس مقام کے دیکھنے سے پتہ چلتا ہے کہ صحابہ کرامؓ نے کتنے دشوار گزار راستوں کو طے کر کے دشمن کا مقابلہ کیا اور اپنی شاندار حکمت عملی کی وجہ سے دنیا پر اسلام کی حقانیت کا سکہ بٹھا دیا۔ انہوں نے اس امر پر اظہارِ تشویش کیا کہ مرکز اسلام میں عرب شیوخ کے بچوں کی پرورش عیسائی عوتیں کر رہی ہیں اور یہ عیسائی سازش ہے کہ وہ مسلمانوں کے واحد مرکز میں اپنے ناپاک اثرات پھیلاتے۔

مولانا نے فرمایا کہ ہم نے دیگر ممالک اسلامیہ کے علماء و عوام کو قریب سے دیکھا۔ وہ عبادت کی طرف اگرچہ مائل تھے، لیکن ان میں حریتِ فکر نہ تھی۔

آپ نے فرمایا کہ برصغیر کے علماء میں حریتِ فکر اور آزادیِ راستے کا داعیہ دیگر ممالک کی نسبت بہت زیادہ ہے۔ برصغیر میں اس حریتِ فکر کے عناصر اربعہ حضرت نانوتوی، حضرت گنگوہی، حضرت شیخ الہندؒ اور حضرت مدنیؒ ہیں۔

ان علما رفحول کے عظیم وارث پاکستان میں اس وقت مولانا مفتی محمود اور ہندوستان میں مولانا اسعد مدنی ہیں۔

پاکستان کے علماء آج بھی حریت فکر سے مالا مال ہیں۔ آپ نے فرمایا کہ اگر کوئی شخص علماء حق سے تعلق کا دعویٰ کرتا ہے اور مصائب و آلام کو برداشت کرنے سے پہلو تہی کرتا ہے تو اس کا یہ دعویٰ قطعاً سموع نہیں ہوگا۔ آپ نے کہا کہ وہ کیسا مسلمان ہے جو قرآن کو ہاتھ میں لے کر بزدلوں کی صف میں کھڑا ہے۔ ہمیں چاہیے کہ ہم قرآن پر عمل کریں۔ قرآن ہمارا عبادت کا حکم دیتا ہے وہاں اس امر کی تلقین بھی کرتا ہے کہ مسلمان کفر و ضلالت کا مقابلہ کریں اور اس کا عمل نمونہ آنحضرت صلی اللہ علیہ وسلم اور صحابہ کرام رضی اللہ تعالیٰ عنہم کی سیرت ہے۔

ضلع نواب شاہ

گذشتہ دنوں جمعیتہ طلباء اسلام نواب شاہ کا اجلاس مقامی دفتر میں منعقد ہوا جس میں ضلعی سطح پر کام کرنے کے طریق کار کو متعین کیا گیا۔ تنظیمی حیثیت سے ضلع کو دو حصوں اور آٹھ شاخوں میں تقسیم کر دیا گیا اور دو انتظامی کمیٹیاں تشکیل دی گئیں ایک کمیٹی کے سربراہ جناب سردار علی حبیب منتخب کیے گئے جو محراب پور، کنڈیارو، پدعین اور کوٹ لالو میں جماعتی تنظیم کو مستحکم کریں گے۔ دوسری کمیٹی جس کا حلقہ کار نواب شاہ بکرنڈ مورد، ساٹھ میل تک وسیع ہوگا۔ محمد بلال، عبدالغنی اور نعمت اللہ پر مشتمل ہے۔

چنیوٹ

جمعیتہ طلباء اسلام چنیوٹ کے صدر جناب عبدالحمید صدیقی اور ناظم عمومی جناب محمد سلیم پاشا نے جماعتی کام کو بڑھانے کے لیے اپنی سرگرمیوں کو تیز کر دیا ہے اور اپنے پورے علاقے کا تنظیمی

بھارتہ لینے کے بعد جماعتی پروگرام مختلف کالجوں کے طلباء کو پہنچایا۔

انہی کوششوں کی وجہ سے ربوہ کالج کے جناب شفیع احمد ندیم صاحب نے جمعیتہ طلباء اسلام پاکستان میں شمولیت کا اعلان کر دیا۔

اکوڑہ خٹک

حکیم الاسلام حضرت مولانا قاری محمد طیب قاسمی مظاہ کی دارالعلوم حقانیہ اکوڑہ خٹک میں آمد کے موقع پر جمعیتہ طلباء اسلام کی طرف سے جناب فضل الرحمن صاحب نے حضرت کی خدمت میں ایک سپاسنامہ پیش کیا۔ بعد میں حضرت حکیم الاسلام نے اپنے موعظہ حسنہ سے طلباء کو نوازا۔

جمعیتہ طلباء اسلام دارالعلوم حقانیہ یونٹ میں جناب عبدالحمید اکبری صاحب کو سرماہی امتحان تک کنوینر مقرر کر دیا گیا۔

جمعیتہ طلباء اسلام پاکستان صوبہ جی کے رہنما جناب فضل الرحمن صاحب نے صوبائی تنظیم کو بہتر بنانے کے لیے ضلع ڈیرہ اسماعیل خاں کے لیے سید عبدالملک شاہ، ضلع بنوں کے لیے علی شیر خاں ضلع کوہاٹ کے لیے عبدالرحمن صاحب کو کنوینر مقرر کیا ہے۔ جماعتی احباب اپنے علاقے کے کنوینر سے رابطہ قائم کریں۔

ضمانت قبل از گرفتاری منظور

جمعیتہ طلباء اسلام صوبہ سندھ کے سرپرست جناب مولانا غلام قادر صاحب اور ٹھیکری ضلع خیرپور کے رہنما جناب امیر حمزہ صاحب کی ضمانت قبل از گرفتاری منظور ہو گئی ہے۔ جب کہ جمعیتہ طلباء اسلام پاکستان کے ناظم جناب عبدالستین چوہدری کی ضمانت قبل از گرفتاری کی توثیق راجہ خورشید احمد ایڈیشنل سیشن جج لاہور نے کر دی ہے

یہاں یہ امر قابل ذکر ہے کہ توثیق کرنے سے قبل فاضل جج نے آئندہ ایسی تقریریں نہ کرنے کا وعدہ لینا چاہا تو چوہدری صاحب نے یہ کہہ کر انکار کر دیا کہ یہ میرا بنیادی حق ہے اور جمعیتہ طلباء اسلام ہر ظلم کے خلاف آواز اٹھاتی رہے گی۔

چشتیاں

گذشتہ ہفتہ جمعیتہ طلباء اسلام چشتیاں کا ایک اہم اجلاس بصدارت جناب ندیم اقبال اعوان صدر گورنمنٹ کالج چشتیاں و نائب صدر جمعیتہ پنجاب منعقد ہوا۔ جس میں انہوں نے علماء حق کے کارناموں پر روشنی ڈالی اور طلباء کو بتایا کہ فی الوقت علماء حق کی قیادت کیوں ضروری ہے؟ اجلاس کے آخر میں گورنمنٹ سکول چشتیاں یونٹ کا انتخاب عمل میں لایا گیا۔

صدر: جناب ذوالفقار احمد
نائب صدر: نصیر الحق خالد
ناظم عمومی: ظہور شوکت رانا
طبسم: حافظ ابرہیم
نظم نشریات: خالد محمود ناصر
نظم مالیات: مقصود احمد

تمام شاخیں متوجہ ہوں!

جمعیتہ طلباء اسلام پاکستان کی تمام شاخیں اپنی تنظیمی کارکردگی اور کالجوں میں انتخابات کی مکمل رپورٹ ”عزم“ ٹریبیٹ نمبر ۵ کے لیے ۲۵ فروری تک مرکزی دفتر ۵۶ میلکوڑوڈ کے پتہ پر ارسال فرمادیں۔ بعد میں موصول ہونے والی کارروائی شامل اشاعت نہ ہو سکے گی۔
عبد فاروق قریشی

نظام شریعت کانفرنس لاہور

کے سلسلے میں

ضروری ہدایات

برائے ضلعی و صوبائی امیر و ناظم عمومی جمعیت علماء اسلام

جیسا کہ آپ کو علم ہے کہ جمعیت علماء اسلام پاکستان کے زیر اہتمام مورخہ ۲۲، ۲۳، ۲۴ مارچ ۱۹۵۷ء کو لاہور میں حسب روایات سابقہ ایک عظیم الشان نظام شریعت کانفرنس منعقد ہو رہی ہے لہذا اس فقید المثال نظام شریعت کانفرنس کو ہر اعتبار سے کامیاب بنانے کے لئے حضرت مولانا عبد اللہ انور صدر پنجاب جمعیت علماء اسلام کی قیادت و رہنمائی میں مجلس استقبالیہ نظام شریعت کانفرنس انتظامات کی تیاریوں میں مصروف ہے۔

مجلس استقبالیہ کے طے کردہ طریق کار کے مطابق آپ حضرات مندرجہ ذیل ہدایات پر عمل درآمد فرما کر اس دینی، قومی اور جماعتی پروگرام کو پایہ تکمیل تک پہنچانے کے لئے مجلس استقبالیہ سے بھرپور تعاون کریں۔

(۱) آپ اپنے ضلعوں کا فوری دورہ کر کے زیادہ سے زیادہ کارکنوں کو کانفرنس میں شرکت کے لئے آمادہ کریں۔

(۲) کانفرنس کے اخراجات کی مدین کل تخمینہ ۴۵۰۰۰ ہزار روپے لگایا گیا ہے۔

پنجاب ۲۰۰۰۰ روپے کراچی ۱۰۰۰۰ روپے سندھ ۷۰۰۰ روپے سرحد ۵۰۰۰ روپے بلوچستان ۳۰۰۰ روپے۔

مطلوبہ رقم کی مشابہی بلا تاخیر فرمائیں۔

(۳) شرکار کانفرنس کے طعام و خوراک کے لئے ۵ روپے فی کس طے کئے گئے ہیں۔ آپ اپنے صوبے شرکار کی مکمل فہرست فوراً مرتب کریں۔

(۴) اخراجات میں آپ کے حصہ کا چندہ آپ کے صوبے سے شرکار کی فہرست مع رقم برائے طعام اور آپ کے صوبے کے مختلف ضلعوں سے کانفرنس میں شرکت کرنے والے فعال رضا کاروں کی فہرست ۵ مارچ ۱۹۵۷ء سے قبل مرکزی دفتر جمعیت علماء اسلام چوک رنگ محل لاہور کو موصول ہونی چاہیے۔

(۵) مجلس استقبالیہ کے لئے آپ اپنے صوبے کے پانچ نمائندوں کے نام فوراً ارسال کریں۔ ان حضرات کا کانفرنس سے تین روز قبل لاہور پہنچنا ضروری ہے۔

ان ذراہ کرم اطلاع موصول ہوتے ہی عملدرآمد کے سلسلے میں مرکزی دفتر چوک رنگ محل کو رپورٹ کریں۔

مجلس استقبالیہ نظام شریعت کانفرنس لاہور